
ସମର୍ପଣ 
ଓଷା ନାନୀ, 
କେତେ ଦୁଃଖରେ ଥାଇ ବି ତୁ ଯେମିତି ସବୁବେଳେ ଆପଣା ରାଗ ରାଗିଣୀରେ ସକାଳୁ 
ସଂଜଯାଏ କଂଣ ଗୁଡ଼ାଏ ଗୁଣୁଗୁଣୁ ହେଉ ମୁଁ ପିଲାଦିନେ ବୁଝି ପାରୁ ନଥୁଲି। 
କେତେ ଦାରୁଣ ବେଳାରେ ବି ତୁ ସେମିତି ଗୁଣୁଗୁଣୁ ହେଉଥୁଲୁ, ଏବେ ବି ହେଉଛୁ 
ଆମେ ଯଦି ତୋତେ କେବେ ପଚାରୁ ଆଲୋ ନାନୀ, 
ଯାହାକୁ ଏତେ ତାକି ଚାଲିଛୁ, ସେ କ'ଣ ତୋ ଦୁଃଖ ଶୁଣୁଛି ? 
ତୁ ମୁହଁତୋଡ଼ ଜବାବ ଦେଉଥୁଲୁ - 
ଆବେ ଯା”ବେ, ସବୁ ସିଏ ବୁଝନ୍ତି, ବୂଝୁଛନ୍ତି, ବୃଝିବେ। 


ଆହାଃ, ସତରେ ! ତୋ କଥାଗୁଡ଼ାକ ନିରୋଳା ସନ୍ୟାସିନୀର ଭାଷା ! 


କେତେ ସିଝା ଦରସିଝା ଜୀବନ ଯନ୍ତ୍ରଣା ପାରି କରି ଏବେ ତୁ ଯେଉଁ 
ଛଳ ଛଳ ହସ ଖୁସିରେ ଅଛୁ, ଦେଖୁଲେ ପେଟ ପୂରିଯାଏ ଓ ବିଶ୍ଵାସ ଆସିଯାଏ, 
ଜଣେ କେହି ସବୁ କରିଛି, ଦେଖୁଛି, ବୁଝ୍ଛି। 


ତୋ'ରି କଥାର “ସିଏ” “କିଏ” ବୋଲି ଯେବେଠାରୁ ମୋର ମନରେ କିଛି ଅନୁଭବ ହେଲା, * 
ସେତେବେଳେ ପଦେ ଦି'ପଦ ଲେଖୁଲି, 
ଜିଏ ଜାଣିଥୁଲା ଲେଖୁ ଲେଖୁ ବହିଟିଏ ହୋଇଯିବ ବୋଲି ? 


ଭାଚୁଛି, ଏ ବହିରେ ତୋ'ରି, ମୋ'ରି, ସବୁରି ମନକଥା ଅଛି | 
ତୁ ବହିକୁ ଭାରି ଭଲପାଉ, ଏଇ ବହିରୁ ପଦିଏ ଯଦି ତୁ ଗୁଣୁଗୁଣେଇବୁ 
ମୋ ମନ ଖୁସି ହୋଇଯିବ। ଆହାଃ ! ଖୁସି ତ ଜୀବନର ଅସଲ କଥା! 
ଖାସ୍‌ ସେଇଥୁପାଇଁ, ଏ ବହିଟି ତୋ ହାତରେ ଥୋଇ ତୋ ପାଦ ଛୁଉଁଛି। 


ତୋ ଅତି ଶରଧାର ଭାଇ 
- ତ୍ରିଲୋଚନ 

ବହି ବିଷୟରେ 


ଯିଏ କିଛି ନ ଦିଏ ତା' ଉପରେ ଅଯଥା ଜଣେ ରୋଷ କରିବ କାହିଁକି ? 
ତା'ରି ଉପରେ ରାଗ ରୋଷ କରାଯାଏ, ଯିଏ ଅପାର ଦୁଃଖ କଷଣ ସହି 
ଆମର ଅଶେଷ ଭୋକ ଓ ଶୋଷ ମେଂଟେଇଥାଏ 
ଓ 
ସୁଖ ସୁବିଧା ପାଇଁ ସକଳ ଉପାଦାନ ଯୋଗାଇ ଦେଇଥାଏ। 


ସିଏ ଆଉ କିଏ କି ? 
ସିଏ ସକଳ ବେଦନାର ନିଦାନ କୃପାନିଧାନ 
ତାଙ୍କୁ ହିଁ କରିଛି ˆ ନିରବ ନିବେଦନ! | 


ତାଙ୍କରି ଉପରେ ଭିନ୍ନ ଭିନ୍ନ ଆବେଶ ଓ ଆବେଗରେ ତୁଟାଇଛି ମୋ ମନର 
ମାନ, ଅଭିମାନ, ରାଗ, ରୋଷ, ଖେଦ 


ଓ 
ଦେଇଛି କୃତାଂଜଳି ଭରା କୃତଜ୍ଞତା ଓ ଧନ୍ଯବାଦ 
ଏବଂ 
ତା ସହିତ ଜଣାଇଛି ଜୀବନର କିଛି ଆଶା, ଆକଂକ୍ଷା| 
କାରଣ 


ମୁଁ ତାଙ୍କର ମାନସ ସନ୍ତାନ 
ତାଙ୍କ ଅମ୍ପୃତ ଜଗତରେ ମୋର ଅଛି ବାଂଶିକ ଓ ଆଂଶିକ ଅଧ୍ବକାର। 


ସମସ୍ତ ପଦରେ ଅତି ଆପଣାର ବିଚାର ଓ ପରମାର୍ଥୁକ ଭାବାର୍ଥ 
ତେଣୁ, ସବିଶେଷ ଅନୁରୋଧ 
କୌଣସି ପଦକୁ କେହି ନକରୁ ଆପଣା ଅର୍ଥରେ ଅନର୍ଥ । 


-ଲେଖକ 

କୃତଜ୍ଞତା 


ସରକାରୀ ସେବା, ସଂଗଠନ ପରିଚାଳନା, ନାଟକରେ ଅଭିନୟ, ଗଛ ରଚନା, 
ସମାଜସେବା, ଶିକ୍ଷକତା ଭଳି କିଛି କ୍ଷେତ୍ରରେ ମୋର ସାମାନ୍ୟ ଦକ୍ଷତା ଅଛି ବୋଲି 
ଅନୁଭବ ହୁଏ, କିନୁ ଗୀତ ରଚନାରେ ଯେ ମୋର ଆଦୌ ଦଖଲ ନାହିଁ, ଏ କଥା ମୁଁ 
ମୁକ୍ତକଣ୍ଡରେ ସ୍ଵୀକାର କରୁଛି। ସବୁରି ହୃଦୟରେ ପ୍ରଭୁ ସଂଗୀତ ପ୍ରତି ଯେଉଁ ଆକର୍ଷଣ 
ଭରି ଦେଇଛନ୍ତି ସେଇଥିରୁ ଜନ୍ମ ନେଇଛି ଏ ବହିରେ ସନ୍ଦିବେଶିତ ପଦାବଳି। ବହୁ 
ତୁଟି ମଧ୍ୟରେ ମୋତେ ଗୀତିକାର କରିବାରେ ଯେଉଁମାନଙ୍କ ସହଯୋଗର ହାତ 
ଉତ୍ସାହିତ କରିଛି ସେମାନେ ହେଲେ:- 
ମହମ୍ମଦ ଆବିଦ୍‌, ସଂଗୀତ ନିର୍ଦେଶକ ଓ କଣ୍ଠଶିଳୀ 
ଶ୍ରୀ ସୀତାଂଶୁ ଶେଖର ରାଉତ, ସଂଗୀତ ନିର୍ଦେଶକ ଓ କଣ୍ଠଶିଳୀ 
ଶ୍ରୀ ନୀଳମଣି ଓଝା, ସଂଗୀତ ନିର୍ଦ୍ଦେଶକ ଓ ସଂଗୀତ ଶିକ୍ଷକ 
ମୋ ଝିଅ ଅମ୍ରିତା ଭାରତୀ ପଣ୍ଡା, କଣ୍ଡଶିଛୀ 
ଏବଂ 
ଅପୂର୍ବାର ସଂପାଦକ ଶ୍ରୀ କ୍ଷୀରୋଦ ଚନ୍ଦ୍ର ପତିଙ୍କୁ 
ଆଜୀବନ କୃତଜ୍ଞତା | 


ତ୍ରିଲୋଚନ 

ସୂଚୀପତ୍ର 


ନିରବ ନିବେଦନ 
କାଳିଆରେ, ଅଂଧ କରିଦେ 
ମୁଠେ ପାଉଁଶିର ମଣିଷ ମୁଁ 
କି ମାଗିବି ଆଉ କହ 

ସୁଖ ବଦଳ ନହେଉ 

ଗୋପ ନଗର 

ମୋ ବନ୍ଧୁଘର 

ସମୟରେ ତୁ ଫେରିଆ 
ବଂଚିବାର ମାନେ ନାହିଁ 
ଠିକଣା କେଉଁଠି 

ତୋ” ବିନା କିଛି ଜାଣେନା 
ଅତି ଶରଧାରେ ଡାକୁଛି କାଳିଆ 
ବୈକୁଣ୍ଠ ମିଳେ 

ବିଶ୍ଵାବସୁ ପଚାରୁଛି ଛୋଟିଆ ପ୍ରଶ୍ନ 
ଘୋଷଯାତ୍ରୀ 

ଟିକି ଚଢ଼େଇ 

ଓକାର 

ଓଁ ଜୟ ଜଗନ୍ନାଥ 

ହେ କୃଷ୍ଣ ଦେବକୀ ସୂତ 
ଆନନ୍ଦକନ୍ଦ 

ପରମାର୍ଥ 

ମାଗୁଣି କରୁଛି ରଙ୍କ 

ରଥ ଚଳେଇଛି ବଡ଼ ଛନ୍ଦରେ 
ମୋ ଗଣ୍ଡି ରତନ 

ପଥ ବଡ଼ଦାଣ୍ଡ 

ବାଉଁଶ ପତର ସରୁ 

ହୋ ଭଗତେ 

ଏ ଭାଇନା 

କାଳିଆ ରସ 


୧୭ 


୧୯ 


୨୯ 

ତାକ୍‌ ଧୁନା ଧୁନ୍‌ ଧୁନ୍‌ 


ରେ ଚଢାତଡୋଳା 
ପ୍ରଭୁ ନାରାୟଣ 
କଉଟା ସତ 
ଜଗାରେ, ରେ ଜଗା 

ଦି'କଉଡ଼ିର ଲୋକ 

ମୋ ଛାତି କବାଟ ନୂହେଁ ସିଂହ ଦୂଆର 
ମୋ ଗଳା ରତନ 

ହେ ପୂଜନୀୟ ପରମ ପ୍ରିୟ 
କହିପାରିବିନି 

କୋନେଇ ନେ 
ଠୋଠାଠିଠା 

ସୂତାଧାର - ସୃତୁଧର 
ପ୍ରାଣପକ୍ଷୀ 

ମନ୍ଦିର ମୋହ 

ଜାଣିଛି ତୂ ଧରାଦେବୁ 

ଆ ଫେରି ମୋ କାହୁ 
ପଳେଇବା ଗୋପଅଂଚଳ 
ଶବରୀ ମୁଁ 

ଅଯଥାରେ ମୁଁ ପାଉଛି ବ୍ୟଥା 
ପୂଚାରିଣୀ 

ବାବାଜୀ ହବାକୁ ଯାଆନା 
ଛକଡ଼ି ଭାଇନା ହୋ 

ନାହିଁ ଯା'ର ଭାଷାନ୍ତର 


ଫୁଲ ଦେଲେ ନେବି କଣ୍ଟା ଦେଲେ ନେବି 


ତୁମକୁ କରିବି ଭୋଜ 

କରୁଣା କୋଠ 

ଲୋକହସା 

ବାଇଶି ପାହାଚ ମୁକତି ପାଇଁ 
ଦରିଆ କୂଳର ନଡ଼ିଆ ଗଛ ମୁଁ 
ତୋ ପରି ଜଗତେ ନାହିଁ ବନ୍ଧୁ 
କଳାକାହୁ ଖେଳେ କଉତୁକ 
ଏ ଲଂଗଳା ଦେହ କଥା ତୁମେ ବୁଝିବ 
ଯା'ରେ, ଯା” ଉଡ଼ି ଯା' 
ପଂଚଜନ୍ୟ ଶଂଖ ଦେ ବଜେଇ 
ଜଗବନ୍ଧୁ ଜଗତ ପିତା 

ନିରବ ନିବେଦନ 


ଲୋଡ଼ା ନାହିଁ ସିଂହାସନ, କାଳିଆରେ, 
ଲୋଡ଼ା ନାହିଁ ସ୍ଵର୍ଗାସନ 
ଜୀବଗଲା ପରେ ପୂଣ୍ଯ ନଦୀ ଜଳେ 
ଲୋଡ଼ା ନାହିଁ ପିଣ୍ଡଦାନ ।।( ୦) | | 


ମୋ ଭିତରେ ତୁ ତୋ ଭିତରେ ମୁଁ 
ଆଉ କିଛି ବୁଝେ ନାହିଁ 

ସଂସାର ଭିତରେ ଯାହା ମୁଁ କରୁଛି 
ସବୁ ତ ବଂଚିବା ପାଇଁ 

ପାପ ପୁଣ୍ୟ ଭେଦ ବୁଝିବାକୁ ବେଦ 
ପଢ଼ିବାକୁ ନାହିଁ ମନ। 

ଲୋଡ଼ା ନାହିଁ ସିଂହାସନ... 1 1( ୧) | | 


ଜନମ ଦିନରୁ ଜାତକରେ ଯମ 
ଲେଖିଛି ବିଦାୟ ରେଖା 

ଯେଉଁ ଦିନ ଯିବି ଗାଁ ମଶାଣିକୁ 
ପାରିବୁ ତ ଦେବୁ ଦେଖା 

ଗାଁ ପରିଜନ ତୋ ନାମ ଭଜନ 
ଗାଉଥୁଲେ ହେବି ଧନ୍ୟ । 


ଲୋଡ଼ା ନାହିଁ ସିଂହାସନ... 11( ୨) 11 
ooo 

କାଳିଆରେ, ଅଂଧ କରିଦେ 


କାଳିଆରେ, ଅଂଧ କରିଦେ ତୁ ମୋତେ 
ଦୂନିଆକୁ ସିନା ଦେଖୁ ପାରିବିନି, 
ଦେଖୁ ତ ପାରିବି ତୋତେୋ॥ ( ୦) | | 


ଏଇ ଆଖୁରେ ମୁଁ ବହୁତ ଦେଖୁଲି 
ଛଳନା କପଟ ଛନ୍ଦ 
ପ୍ରେମ ପ୍ରୀତି ଡୋର ଛିଡ଼ି ତ ଯାଉଛି 
ମାୟାରେ ମଣିଷ ଅଂଧ 
ମଣିଷ ପଣିଆ ମରି ମରି ଯାଏ 
ଆଉ ମୁଁ ଦେଖୁବି କେତେ 
କାଳିଆରେ.... ।1( ୧) 11 


ଛାତି ଦେଇଥୁଲୁ ଦରଜ ବୁଝିବ 
ହାତ ପୋଛି ଦେବ ଲୁହ 
ପାଦ ଦେଇଥୁଲୁ ଦୁଃଖୀ ପାଖେ ଯାଇ 
ପଚାରି ବୁଝିବ କୋହ 
ସେଇ ହାତ ପାଦ ଧରାକୁ ଥରାଏ 
ଆଉ ମୁଁ ଦେଖୁବି କେତେ 
କାଳିଆରେ.... 1 1( ୨) [1 
ooo 

ମୁଠେ ପାଉଁଶର ମଣିଷ ମୁଁ 


ମୁଠେ ପାଉଁଶର ମଣିଷ ମୁଁ 
ଫୁଙ୍କଦେଲେ ପାଣି ପଙ୍କରେ ମିଶିବି 
ଉଡ଼ି ଆକାଶରେ କାହିଁ ହଳିଯିବି 

ତଥାପି ହୁଙ୍କାର କରୁଛି ମୁଁ । 

ମୁଠେ ପାଉଁଶର ମଣିଷ ମୁଁ,.. | | ( ୦) | 


ବ୍ରହ୍ମା ରୁଦ୍ର ଇନ୍ଦ୍ର ତାରା ସୂର୍ଯ୍ୟ ଚନ୍ଦ୍ର 
ଜଳ ସ୍ଥଳ ମହାଶୂନ୍ଯ 
ଗଢ଼ିଦେଇ ପ୍ରଭୁ, ବସିଛ ମଉନେ 
ନୀଳାଚଳେ ଭାବଶୂନ୍ଯ 
ଫୁଲ ପାଖୁଡ଼ାଏ ଜୀବନେ ଗଢ଼ିନି 
କେତେ ଯେ ହୁଙ୍କାର କରୁଛି ମୁଁ 
ମୁଠେ ପାଉଁଶର ମଣିଷ ମୁଁ... 1 | ( ୧) 11 


ଜୀବ ଗଲାପରେ ପୁଅ ପରିଜନ 
ସମସ୍ତେ କହିବେ ମଡ଼ା 

ଛଅ ଖଣ୍ଡ କାଠ ଛଅ ହାତ ମାଟି 
ଫୁଟା ମାଠିଆଟେ ଲୋଡ଼ା 

ସେଇ ମାଟି ପିଣ୍ଡ ନିଇତି ସଜେଇ 
କହୁଛି ସବୁଠୁଁ ସୁନ୍ଦର ମୁଁ | 

ମୁଠେ ପାଉଁଶର ମଣିଷ ମୁଁ,.. | | ( ୨) 1 
ooo 

କି ମାଗିବି ଆଉ କହ 


କହରେ କାଳିଆ ଆଉ କି ମାଗିବି କହ 
ଦେଖୁନି ସାରା ସଂସାରେ ତୋ'ପରି ଦିଅଁ। |( ୦) | | 


ନୀରଦ ଆକାଶୁ ଝରେ ବାରିଧାରା 
କେଦାରେ ଝରଣା ଝର 
ସୂରୁଯ ଚନ୍ଦ୍ରମା ବୁଣନ୍ତି ମୁରୁଜ 
ଧରାରେ ହସର ଧାର 
କାନନେ ଭରିଛୁ ଫୁଲ ଫଳ ମହୁ 
ଜି ମାଗିବି ଆଉ କହ । 
କହରେ କାଳିଆ... | 1( ୧) | | 


ମାଟି ପାଣି ନିଆଁ, ପବନ ଆକାଶେ, 
ଗଢ଼ିଛୁ ମୋ ଟିକି ଦେହ 
ଦେଇଛୁ ଢୀବନ ହାତ ପାଦ ଆଖନ 
ସେନେହ ମମତା ଖୁଅ 
ଖୁସିହେବି ପ୍ରଭୁ ପୋଛିଦେବୁ ଯଦି 
ସବୁରି ଆଖୁରୁ ଲୁହ ! 
କହରେ କାଳିଆ... 1 1( 9 ) 1 | 
ooo 

ସୁଖ ବଦଳ ନହେଉ 


କହିବି କଥାଟେ ପ୍ରଭୁ, ଶୁଣିବା ହେଉ 
ସ୍ଵର୍ଗ ସୁଖ ସ୍ଵର୍ଗ ଥାଉ, ମର୍ୟ ସୁଖ ମର୍ରୋୟେ ରହୁ 
କାହା ସୁଖ କାହା ସଂଗେ ବଦଳ ନହେଉ। !( ୦) । | 


ଏରାବତ ଅପସରା ପୁଷ୍ପକ ବିମାନ 
ଅମ୍ପୃତ ଅମରାବତୀ ନନ୍ଦନ କାନନ 
ମଣି ମାଣିକ୍ୟ ହୀରକ ଚମକ ଭୂଷଣ 
ସୁଖଲୋଭୀ ଦେବତାଙ୍କୁ ଦିଅ ଭଗବାନ 
ତୁମ ଚକାଡ଼ୋଳା ରୂପ, ଆମ ମର୍ର୍ୟେ ମହାସୁଖ 
ଏଇ ସୁଖ ସର୍ଗ ସଂଗେ ବଦଳ ନହେଉ 
କହିବି କଥାଟେ ପ୍ରଭୁ, ଶୁଣିବା ହେଉ... | 1( ୧) || 


ପୁଣ୍ୟ ଥୁଲେ ମିଳେ ସ୍ଵର୍ଗ ସରିଲେ ନରକ 
ସେ ଅଳିକ ସୁଖ ପାଇଁ, ମର୍ରୋୟେ ନାହିଁ ଦୁଃଖ 
ଯହିଁ ନୀଳାଚଳ ନାଥ, ତହିଁ ପାପ ନାହିଁ 
ବଡ଼ଦାଣ୍ଡେ କେହି କେବେ ପୁଣ୍ୟ ଖୋଜେ ନାହିଁ 
ମର୍ରଗ୍ୟେ ଅଛି ଭାବ ଡୋରି ପ୍ରଭୁ ସଂଗେ କୋଳାକୋଳି 
ଏଇ ସୁଖ ଦେବତାଙ୍କୁ କେବେ ମିଳେ ନାହିଁ। 


କହିବି କଥାଟେ ପ୍ରଭୁ, ଶୁଣିବା ହେଉ... 1 1( ୨) 11 
ooo 

ଗୋପ ନଗର 


ଯେଉଁ ରାଇଜର ମାଟିକୁ ଠାକୁର 
ଆଣ୍ଢେଇ ଆଣ୍ଡେଇ ଖାଏ 
ମାଆ ବେତ ମାଡ଼ ଡରରେ ଠାକୁର 
ଆଖୁ ଛୁଇ ମିଛ କହେ 
(ଆହା) ସେ ରାଇଜ ନୀ ଗୋପ ନଗର 
ସେ ପୁଣ୍ୟ ମାଟିକୁ ସରି ହେବ ନାହିଁ ସରଗ ପୁର, ସରଗ ପୁର | 
ଯେଉଁ ରାଇଜର... | (୦) | | 


ଯେଉଁ ରାଇଜରେ ମାଆ ଜୋଳ କାଖେ 
ଠାକୁର ଗେହ୍ଲେଇ ହୁଏ 
କ୍ଷୀର ଦେ” ମାଂ ସର ଦେ” ମାଂ 
କାନ୍ଦି ହାତ ପାତୁଥାଏ 
(ଆହା) ସେ ରାଇଜ ନାଁ ଗୋପ ନଗର, 
ଗୋପ ରାଇଜର ପାଣି ପବନକୁ କୋଟି ଜୁହାର, କୋଟି ଜୁହାର | 1( ୧) | | 
ଯେଉଁ ରାଇଜର... 1 1( ୧) 11 


ଯେଉଁ ରାଇଜରେ କେନ୍ଦୁବାଡ଼ି ଧରି 
ଠାକୁର ଗୋଠକୁ ଯାଏ 
ଖୁଦଭଜା ଖାଇ, କଦମ୍ବ ମୂଳରେ 
ବଇଁଶୀ ବଚଉ ଥାଏ 
(ଆହା) ସେ ରାଇଜ ନାଁ ଗୋପ ନଗର, 
ସେଇ ରାଇଜରେ ଜନମିବି ଥରେ ଗୁହାରୀ ମୋର, ହେ ଠାକୁର | 
ଯେଉଁ ରାଇଜର... 11( ୨) 11 
Qoc 

ମୋ ବନ୍ଧୁଘର 


ସାଗର କଜୂଜେ ଅଛି ବଡ଼ ସହର 
ମୋ ବନ୍ଧୂଘର 
ଯେତେବେଳେ ଗଲେ ଚାଲି, 
ବସିଥାଏ ଦ୍ଵାର ମେଲି 
ଲାଗେ ମୋତେ ସତେ କି ସେ ଆପଣା ଘର | ¦ (୦) |! 


ବନ୍ଧୁ ଆମ ବିନୋଦିଆ ବରଷ ସାରା 
ଯୋଡ଼ିଥାଏ ହସଖୁସି ଯାନି ଯାତରା 
ଅବଢ଼ା ବେସର ଶାଗ ମହୁର ଡାଲି 
ରଖୁଥାଏ କେହି କାଳେ ଆସିବେ ବୋଲି 
ଲକ୍ଷ୍ମୀମଣ୍ଡପେ ଆହା 
ସୁଲୁସୁଲିଆ ବାଆ 
ବସିଲେ ଉଭେଇ ଯାଏ ଦୁଃଖ ଅପାର 
ଲାଗେ ମୋତେ ସତେ କି ସେ ଆପଣା ଘର... | | ( ୧) || 


ନଥୂଲେ ବି ଧନ, ମନ ବୂୃଝି ଆମର 
ଡାକିନିଏ ପାଖକୁ ତା” ଲଗାଇ ଡୋର 
ଖୁଆଇ ଦିଏ ଦୂଲଭ ମହାପ୍ରସାଦ 
ଧୋଇଦିଏ ସାତ ଜନ୍ମ ଖେଦ ବିଷାଦ 
ଯିଏ ଆଜି ଆପଣାର 
କାଲି ହୋଇଯିବେ ପର 
ଆମ ବନ୍ଧୁ ଜଗବନ୍ଧୁ କନ୍ଧ ଜନ୍ଧର ! 


ଲାଗେ ମୋତେ ସତେ କି ସେ ଆପଣା ଘର... | | ( ୨) 11 
goo 

ସମୟରେ ତୁ ଫେରିଆ 


ସମୟରେ ତୁ ଫେରିଆ ତୁ ଫେରିଆ 
ଫେରିଆ ପଛକୁ 
ଗଡ଼ି ଗଡ଼ି ଫେରିଆ, ଆଉ ଟିକେ ଫେରିଆ 
ଦ୍ଵାପର ଯୁଗକୁ 
ପ୍ରାଣଭରି ଦେଖୁବିରେ, ମନଭରି ଦେଖୁବିରେ 
ବାଳକୃଷ୍ଣ ପ୍ରାଣକୃଷ୍ଣ ମଧୁର ରୂପକୁ | 
ସମୟରେ ତୂ ଫେରିଆ” ତୁ ଫେରିଆ”... 1 (୦) 11 


ଠୂକୁଠୂକୁ ଚାଲୁଥୁବ ଖଲି ଖୂଲି ହସୁଥୁବ 
ଧୂଜି ଧୂସର ଦାଣ୍ଡେ ଖେଳୁଥବ କହ୍ନେଇ 
ଏପଟ ସେପଟ ଚାହିଁ ମାଟିରୁ ପୁଳାଏ ଖାଇ 
ମାଆ କହିଲେ ମିଛ କହୁଥୁବ ଥଙ୍ଗେଇ 
ଶୁଣିବିରେ... ନିଜ କାନେ କାହ୍ବା ତୁଣ୍ଡ ଦରୋଟି କଥାକୁ | 
ସମୟରେ ତୁ ଫେରିଆ ତୁ ଫେରିଆ”... 1 1( ୧) [1 


ମଥାରେ ଚନ୍ଦ୍ରିକା ଥବ ଅଧରେ ବଇଁଶୀ ଥିବ 

ସାଂଗ ସାଥୀଙ୍କ ମେଳେ ଯାଉଥ୍‌ବ ଗୋଠକୁ 

ଯମୁନା ନଲତର କୂଳେ କଦମ୍ବ ଗଛର ତାଳେ 

ବେଣୁ ମଧୁର ସୁରେ ଡାକୂଥବ ଗୋପୀଙ୍କ 
ଦେଖୁବିରେ... ନିଜ ନେତ୍ରେ କାହ୍ଵା ଗୋପୀ ବଲ୍ଲଭ ବେଶକୁ। 


ସମୟରେ ତୁ ଫେରିଆ” ଡୁ ଫେରିଆ... 11( ୨) 11 
goo 

ବଂଚିବାର ମାନେ ନାହିଁ 


ମୁଁ ଅଛି ମୋ ଘରେ 
ତୁ ଅଛୁ ତୋ ମନ୍ଦିରେ 
ଏମିତିରେ ଭାବ କାହିଁ 
କାଳିଆରେ... 
ସାଗରୁ ଜୁଆର ଅଲଗା ରହିଲେ 
ବଂଚିବାର ମାନେ ନାହିଁ! |( ୦) | ! 


କେବେ କେବେ ଆସି ମନ୍ଦିର ଦୁଆରେ 
ଡାକଟେ ଦେଉଛି ମାରି 
ଏମତି ଡାକଟା ପଥରରେ ବାଢି 
(ମୋ) କାନକୁ ଆସୁଛି ଫେରି 
ମୋ” ଡାକ ଶୁଣି କେବେ ତୋ ପାଟିରୁ 
ଓ”ଟେ ଶୁଣିଲି ନାହିଁ। 
ଜାଳିଆରେ, ବଂଚିବାର ମାନେ ନାହିଁ... 1 1( ୧) | | 


ଆ”ରେ କାଳିଆ ମଣ୍ଡପୁ ଓହ୍ଲେଇ 
ମିଶିଯା ଛାତିରେ ମୋର 
ମୁଁ କହୁଥୁବି ତୁ ଶୁଣୁଥବୁ 
ସତେ ଆମେ ଆପଣାର 
ତୋ ବିନୁ କାଳିଆ ଯେତେ ସୁଖ ଅଛି 
ସେ ସୁଖର ମାନେ ନାହିଁ। 


କାଳିଆରେ, ବଂଚିବାର ମାନେ ନାହିଁ... 11( ୨) 11 
ooo 

ଠିକଣା କେଉଁଠି 


ରେ ପୁଣ୍ୟ, ରେ ପାପ, ତୁମ ଠିକଣା କେଉଁଠି 
ଜୀବନର ଚଲାପଥେ, ଚାଲୁ ଚାଲୁ ବାଟେ ଘାଟେ 
ଭୁଲ୍‌ ଠିକ୍‌ ହୁଏ ଯେଉଁଠି, ତୁମେ ଥାଅ କି ସେଇଠି 1 1(୦) | 


ଇନ୍ଦ୍ର ହେଉ ଚନ୍ଦ୍ର ହେଉ 
ହେଉ ଅବା ଧନୀ, ଅବା ମହାମାନୀ, 
ସାଧୁ ହେଉ ସନ୍ଧ ହେଉ 
ହେଉ ଅବା ଜ୍ଞାନୀ, ଅବା ମହାମୁନୀ, 
ଦେହ ଥଲେ ଭୋକ ଅଛି, ମନ ଥଲେ ମୋହ ଅଛି, 
ପାପ ପୁଣ୍ୟ ବୃଝିବାକୁ ବେଳ କେଉଁଠି, ତୁମେ ଥାଅ ଯେଉଁଠି | 
ରେ ପୁଣ୍ୟ, ରେ ପାପ... ୧ )॥ 


ଦୂନିଆଟା ଭଂଗା ଗଢ଼ା 
ଦୁଇଦିନ ଖେଳ, ପୂରିଯାଏ କାଳ, 
ଆଜି ଅଛି କାଲି ନାହିଁ 
ଗଡ଼ିଯାଏ ବେଳ, ସରିଯାଏ ଖେଳ, 
ପାପୀର ବି ମାଟି ଦେହ, ତପୀର ବି ମାଟି ଦେହ 
ମାଟିରେ ମିଶିଲେ ଘଟ (ତୁମେ) ରୁହ କେଉଁଠି, ତୁମ ଠିକଣା କେଉଁଠି ? 


ରେ ପୁଣ୍ୟ, ରେ ପାପ...।( ୨ )॥ 
Qu0 

ତୋ” ବିନା କିଛି ଜାଣେନା 


ମିଳିବକି ନାହିଁ ଏମିତି ଜୀବନ, ମୁଁ ଜାଣେନା 
ତୋ” ବିନା ଏ ଜଗତେ, ଆଉ କିଏ ଅଛି ବୋଲି 
କାଳିଆରେ... 
ମୁଁ ଢାଣେନା, ମୁଁ ଜାଣେନା 11(୦) ॥ 


ଏନୁଡ଼ି ଶାଳରୁ କୂଆଁ ଡାକିବା ଦିନରୁ ମାଆ 
ତୋ କରୁଣା ରସ ଧାରା ବହେ ଝର ଝର 
ସେଇ ରସ ଧାରେ ଭିଜି, ଆନନ୍ଦେ ଯାଇଛି ମଳଚି 
ଭୁଲି ମୁଁ ଯାଇଛି ସବୁ ଆପଣା ପର 
ତୋ” ପରି ଦିଅଁକୁ ମୁଁ 
ଯେତେ ଥର ଦେଖିଲେ ବି ମନ ବୁଝେନା, ମନ ବୁଝେନା । 
ତୋ” ବିନା ଏ ଜଗତେ... | [( ୧) | ¦ 


ଏମତି ଜଗତ କାହିଁ ଠାକୁର ଭକତ ଦୂଇ 
ସଖା ବନ୍ଧୁ ଭାବ ନେଇ ଦୂନିଆରେ ଚଳୁଥବେ 
ଆପଦ ବିପଦ ବେଳେ ଆସ ବୋଲି ଡାକିଦେଲେ 
ଭକତର ପଛେ ପଛେ ପ୍ରଭୁ ନିଜେ ଚାଲୁଥବେ 
ତୋ ପରି ଠାକୁର ପାଇ 
ସରଗର ସୁଖ ମାନେ ମୁଁ ବୁଝେନା, ମୁଁ ବୃଝେନା | 


ତୋଅ ବିନା ଏ କଗତେ... 1 1( ୨) 11 
ooo 

ଅତି ଶରଧାରେ ଡାଜୁଛି କାଳିଆ 


ଅତି ଶରଧାରେ ତାକୂଛି କାଳିଆ 
ମୋ ଆପଣାର ହୋଇ ଯା” 
ମୋ ଛାତିରେ ତୁ ମିଶି ଯା” 
ଡାକ ନଶୁଣିଲେ କ”ଣ କରିବି କାନ ଖୋଲି ଶୁଣି ଯା' ¦ 1( ୦) 1 


ଯଶୋଦା ଜନମ ନେଇରେ କାଳିଆ 
କାନ ମୋଡ଼ି ବାଡ଼େଇବି 
ପୂତନା ଜନମ ନେଇରେ କାଳିଆ 
ବିଷ ପାନ କରାଇବି 
ସୂପର୍ନଖା ହୋଇ ଭାଇକୁ କୂହାଇ ଚୋରାଇ ନେବି ତୋ ଭାରିଜା। 
ଅତି ଶରଧାରେ ତାକୃଛି କାଳିଆ... | 1( ୧) | 


ମନ୍ଛରା ଜନମ ନେଇରେ କାଳିଆ 
ବଣକୁ ପଠେଇ ଦେବି 
ଗାଂଧାରୀ ହୋଇ ଅଭିଶାପ ଦେଇ 
ତୋ ବଉଁଶ ବୃଡ଼େଇ ଦେବି 
ମୁଁ ତୋ ଭକତ ତୁ ଜଗନ୍ନାଥ ମୋ ପ୍ରାଣ ନାଥ ହୋଇ ଯା | 


ଅତି ଶରଧାରେ ଡାକୁଛି କାଳିଆ... | |( 9 ) | | 
ooo 

ବୈକୁଣ୍ଠ ମିଳେ 


କଂସାରୀକୁ କଂସା ପିତଳ 
ସୁନାରୀକୁ ସୁନା ମୋହର 
ମିଳିଲେ ଦୁହିଁଙ୍କୁ ଆନନ୍ଦ ମିଳେ 
କାଳିଆରେ, 
ମୋ ଭଳି ଦୁଃଖାକୁ ତୂ ଟିକେ ଚାହିଁଲେ ବୈକୁଣ୍ଠ ମିଳେ । | (୦) 11 


ସତକୁ ମିଛ କରି, ମିଛକୁ ସତ କରି, 
ଅଡୁଆ ତଡୁଆ ଲୋକଙ୍କୁ ଆନନ୍ଦ ମିଳେ 
ତିଳକୁ ତାଳ କରି, ତାଳକୁ ତିଳ କରି 
ବଗଲା ଚଗଲା ଲୋକଙ୍କୁ ଆନନ୍ଦ ମିଳେ 
କାଳିଆରେ, 
ମୋ ତୁଣ୍ଡରେ ତୋ ତୁଳସୀ ପଡ଼ିଲେ ବୈକୁଣ୍ଠ ମିଳେ। 
ମୋ ଭଳି ଦୁଃଖୀକୁ ତୁ ଟିକେ ଚାହିଁଲେ ବୈକୁଣ୍ଠ ମିଳେ... | | ( ୧) 11 


ଉପବାସରେ ରହି, ଗଙ୍ଗାଜଳେ ଗାଧୋଇ 
ପାପୀ ମନକୁ ଟିକେ ଆନନ୍ଦ ମିଳେ 
ଦେବ ମନ୍ଦିରେ ଯାଇ, ଫୁଲ ଚନ୍ଦନ ଦେଇ 
ଧନବାନ ମନକୁ ଆନନ୍ଦ ମିଳେ 
ମୋ ତୁଣ୍ଡରେ ତୋ ନିର୍ମାଲ୍ୟ ପଡ଼ିଲେ ବୈକୁଣ୍ଠ ମିଳେ । 
ମୋ ଭଳି ଦୂଃଖୀକୁ ତୁ ଟିକେ ଚାହିଁଲେ ବୈକୁଣ୍ଠ ମିଳେ... | | ( ୨) | 
: ooo 

ବିଶ୍ଵାବସ୍ଥୁ ପଚାରୁଛି ଛୋଟିଆ ପ୍ରଶ୍ନର 


ହେ ମାଧବ, ବିଶ୍ଵାବସୁ ପଚାରୁଛି ଛୋଟିଆ ପ୍ରଶ୍ନ 
ବିଶ୍ଵାସ ମମତା ସରି, ଅଛି କି କିଛି ଏପରି 
ଦୁନିଆରେ ଆଉ କିଛି ଅମୂଲ୍ୟ ରତ୍ନ? 11 (୦) 11 


ମୁଁ ଜାଣିଛି ମୋ ପାଖେ, ନଥୁଲା ଧନରୁ ଟିକେ 
ଥିଲା କିନ୍ତୁ ମୋ ପାଖରେ ଭକତି ପ୍ରେମ 
ଉପାସ ଭୋକରେ ରହି, ଫୁଲ ଫଳ ପ୍ରେମେ ନେଇ 
ପାଦେ ଦେଇ ଗାଉଥୁଲି ତୂମରି ନାମ 
ମନ୍ଦିର ମୋହରେ ପଡ଼ି, ମୋ କୃଢ଼ିଆ ଦେଲ ଛାଡ଼ି 
ମୋଂଠାରୁ କି ଅଧ୍ୂକ ଦେଲା ଇନ୍ଦ୍ରଦ୍ୟୁମ୍ନ ? 
ହେ ମାଧବ, ବିଶ୍ଵବାବସୁ ପଚାରୁଛି ଛୋଟିଆ ପ୍ରଶ୍ମ... | 1( ୧) | | 


ପ୍ରଭୁ ହୋଇ କଲ ମୋହ, ହେବା ପାଇଁ ବଡ଼ ଦିଅଁ 
ବିଦ୍ୟାପତି ମାୟାଜାଲେ ନିଜେ ଧରାଦେଲ 
କହିଥାନ୍ତ ମୋତେ ଯଦି, ନିଜ ଛାତି ନିଜେ ଛେଦି 
ଖଣ୍ଡ ଖଣ୍ଡ ହାଡ଼େ ଗଢ଼ି ଥାଆନ୍ତି ଦେଉଳ 
ଏ କି କଲ ହେ ମାଧବ, ମୋତେ ଦେଲ ପରାଭବ 
ଗଲାବେଳେ ନେଲ ନାହିଁ କିଆଁ ମୋର ପ୍ରାଣ | 


ହେ ମାଧବ, ବିଶ୍ବାବସୁ ପଚାରୁଛି ଛୋଟିଆ ପ୍ରଶ୍ନ... ! 1( ୨ ) 1 [ 
ooo 

ଘୋଷଯାତ୍ରୀ 


ଆସ...ଆସ...ଘୋଷଯାତ୍ରା, ବେଗେ ଆସ... 
ନହେଉ ପଛକେ ପହଣ୍ଡି ତୂମର 
ସହି ପାରୁନାହିଁ ବିଳମ୍ବ ତୂମର 
ଆତୁରେ ଚାହିଁଛି ମୁଁ ନନ୍ଦିଘୋଷ । 
ଆସ...ଆସ...ଘୋଷଯାତ୍ରୀୟ ବେଗେ ଆସ... | ( ୦) || 


ତୁମେ ଦାରୁବ୍ରହ୍ମ ମୁଁ ଜଡ଼ ଦାରୁ 
ପାଇନି ସିନା ମୁଁ କହିବା ଭାଗ୍ୟ 
ତଥାପି ବରଷି ଦେଇଛ କରୁଣା 
ବ୍ରହ୍ମା ଶମ୍ଭୁ ବଳି କରିଛ ଯୋଗ୍ଯ 
ବରଷକେ ଥରେ ଶ୍ରୀପଦ ଛୁଉଁଛି 
ଯେଉଁ ପଦ ତଳେ ସଂସାର ଦାସ। 
ଆସ.....ଆସ.....ଘୋଷଯାତୀ, ବେଗେ ଆସ.... | 1( ୧) 1 1 


ଯୋଚା ସରିଲାଣି ଘୋଡ଼ା ଚାରମାଳା 
ବନ୍ଧା ସରିଲାଣି ରଥ ପତାକା 
ସାରଥ୍‌ ବାପୁଡ଼ା ବାଟକୁ ଚାହୁଁଛି 
ବାଜିଲାଣି ତୁରୀ ଭେରୀ ଟମକା 
ମାଉସୀର ପୋଡ଼ ପିଠା ବାସିଲାଣି 
ଆସ ମୋ କୋଳକୁ ହେ ପୀତବାସ 


ଆସ.....ଆସ.....ଘୋଷଯାତ୍ରୀୟ ବେଗେ ଆସ.... 1 ( ୨) 11 
ooo 

~~ 


ଟିକି ଚଢ଼େଇ 


ନାଲି ଟୁକୁଟୁକୁ ଟିକି ଚଢ଼େଇ 

ଉଡ଼ି ଉଡ଼ି କହେ ଛାତି ଫୁଲେଇ 
ମାଂଲୋ ମା” 

ମୋଂପାଦ ବାଜି, ଗଛ ଡାଳ ସବୁ 


ମଡ଼ ମଡ଼ ଭାଙ୍କି ଆଁ। ।( ୦) 1 1 


ହସି ମାଆ କହେ, ଧନରେ ତୋ”ବଳ 
ମୋତେ ଜି ନଅଛି ଜଣା 
ତୋ” ଭଳି ଦିନେ, ପାର୍ଥ ମହାରଥ 
ଗବ୍ୈ ହୋଇଥୁଲା ବଣା 
ଟେଢି ଗାଣ୍ଡୀବକୁ, ଛାତି ଫୁଲେଇ 
କହିଲା କୃଷ୍ଣକୁ ହାତ ହଲେଇ 
ସଖା ହେ ସଖା 
ମୋ” ବାହୁ ବଳେ, ଶତ୍ସ ସଂଘାରିବି 
ତୁମେ ବସି ଦେଖୁ ଥା | 
ନାଲି ଟୁକୃଟୁକୁ ଟିକି ଚଢ଼େଇ... 1 1( ୧) 1 


କୃଷ୍ଣ ଭଗବାନ, କହିଲେ ଅନ 
ଶତ ମାରେ ସୁଦର୍ଶନ 
ଗାଣ୍ଡୀବ ତୁମର, ଶବ୍ଦକୁ ମାରୁଛି 
ତୁଳାକୁ ଦେଖାଅ ଟାଣ 
ଜଣେ କେହି ଅଛି ସବୁ କରୁଛି 
ଯିଏ ଜାଣି ନାହିଁ ବାଟ ହୁଡିଛି 
ଧନରେ ମୋର 
ଶୁଖୁଲଲା ଡାଳଟେ, ପାଦେ ଭାଙ୍ଗଥୁବୁ 
ଛାତି ଫୁଲଉଛୁ କିଆ 
ନାଲି ଟୁକୂଟୁକୁ ଟିକି ଚଢ଼େଇ... ! 1( ୨) | 
ଘoo 

ଓକାର 


G.eeBGeeeGeee 
ଓଁକାର ନାଦ ପରଂବ୍ରହ୍ମ 
ଓଁକାର ନାଦ ପରାମାତ୍ସା 
ଓକାର ନାଦ ପରାପୂର 
ଓକାର ନାଦ ଜଗତାତ୍ସା 


ନାଦବ୍ରହ୍ମ୍‌ ଶବବ୍ରହ୍ନ ବିନ୍ଦୁବ୍ରହ୍ମ ଓ... 
GeeeGeeBGeee HI O)11 


ଓଁକାର ସଭାରୁ ସତ୍ୟ ହୁଏ ପ୍ରତିଭାତ 
ଓକାରୁ ଆଲୋକ ସତ୍ତା ହୁଏ ଆଲୋକିତ 
ଓଁକାର ବୀଜମନ୍ତ ଓକାର ଶାସ୍ତ୍ର 
ଓଁକାର ବିନା ଜଗତେ ହଲେ ନାହିଁ ପତ୍ର 
ଅଖଣ୍ଡ ମଣ୍ଡଳ ମଧ୍ୟେ ଜପକର ଓ... 
GeeBe eGo HCO) 1 


ଗୁଣରୁ ଅତୀତ ଓ ଦୃନ୍ଦରୁ ଅତୀତ 
ବର୍ଣ୍ଣରୁ ଅତୀତ ଓ ନାହିଁ ନାମ ଗେତ୍ର 
ଆକାର ବିକାର ନାହିଁ ଅନନ୍ତ ଶାଶ୍ବତ 
ଓକାର ଶଳ୍ଦରୁ ବିଶ୍ଵ ଚକ୍ଷୁ ଉନ୍ନିଳିତ 
ଜ୍ୟୋତିର୍ମୟ ନାଦବିନ୍ଦୁ କପକର ଓ... 
G.eeGeeoGeoe 110) 11 
ooo 

ଓଁ ଜୟ ଜଗନ୍ନାଥ 


ନିଶବ୍ଦ ପ୍ରହର, ଅମା ଅନ୍ଧକାର 
ଘର୍ଘର ନାଦ ମଧ୍ୟେ ଦୂଂଦୂଭି ଭେରୀ 
ଉଲ୍୍କା ବର୍ଷଣ, ମେଦିନୀ କଂପନ 
ମର୍ମର ନାଦ ମଧ୍ୟେ ଭାଂଗେ ଲହରୀ 
ଦୁର୍ବାର ପ୍ରଳୟରେ ନିଶ୍ଚଳ ଭଗତ 
ଓକାର ନାଦରୁ ଶୁଭେ ଜୟ ଜଗନ୍ନାଥ 
ଓଁ ଜୟ ଜଗନ୍ନାଥ, ଓ ଜୟ ଜଗନ୍ନାଥ | !( ୦) 11 


ଆଦି ଅନ୍ତ ମଧ୍ୟ ନାହିଁ, ନାହିଁ ନାମ ଗେତ୍ର 
ରଂଗ ନାହିଁ ଲିଂଗ ନାହିଁ, ନାହିଁ ବେଦ ମନ୍ତ୍ର 
ସତ ରଜ ତମ ତିନି ଗୁଣର ଅତୀତ 
ଓକାର ନାଦରୁ ଶୁଭେ ଜୟ ଜଗନ୍ନାଥ 
ଓଁ ଜୟ ଜଗନ୍ନାଥ, ଓ ଜୟ ଜଗନ୍ନାଥ... 1 |( ୧) | | 


ଅନନ୍ତ ଶାଶ୍ଵତ ଶାନ୍ତ, ସଦା ଅନାସକ୍ତ 

ନିତ୍ୟ ଶୁଦ୍ଧ ନିତ୍ୟ ବୁଦ୍ଧ, ଭାବକୁ ଅତୀତ 
ନାଦ ଭେଦ ଉର୍ଧ ହୁଏ ସତ୍ୟ ପ୍ରତିଭାତ 
ଓକାର ନାଦରୁ ଶୁଭେ ଜୟ ଜଗନ୍ନାଥ 


ଓଁ ଜୟ ଜଗନ୍ନାଥ, ଓ ଜୟ ଜଗନ୍ନାଥ... 11( ୨) | | 
ooo 

ହେ କୃଷ୍ଣ ଦେବକୀ ସୂତ 


ହେ କୃଷ୍ଣ ଦେବକୀ ସୂତ ଦୟା ସାଗର 
ବନ୍ଧୁ ସଖା ସହୋଦର, ଶଙ୍ଗ ଚକ୍ର ଗଦାଧର 
ଆଶା ଭରସା ଆଲୋକ କୋଟି ଆତ୍କାର। 
ହେ କୃଷ୍ଣ ଦେବକୀ ସୂତ ଦୟା ସାଗର... 1 | (୦) 11 


ଶାସ୍ତ୍ର ରୂପରେ କୃଷ୍ଣ, ମନ୍ତ୍ରଧାରାରେ କୃଷ୍ଣ 
ଯୋଗଚକ୍ରରେ କୃଷ୍ଣ, ସ୍ଵର ଓକାର 
ଜପମାଳାରେ କୃଷ୍ଣ ତପବ୍ରତରେ କୃଷ୍ଣ 
ଗଳା ତୁଳସୀ ମାଳା ମୂଳ ଆଧାର 
ସବୁ ପୂଜା କୃଷ୍ଣ ପାଇଁ, ସବୁ ଭୋଜ୍ୟ କୃଷ୍ଣ ପାଇଁ 
କୃଷ୍ଣ ପରମ ରସ ରଂଗ ଅଧର। 
ହେ କୃଷ୍ଣ ଦେବକୀ ସୂତ ଦୟା ସାଗର... | ( ୧) || 


ପଦ ବ୍ରଜରେ କୃଷ୍ଣ, ହୃଦ କନ୍ଦରେ କୃଷ୍ଣ 
ମନ ମନ୍ଦିରେ କୃଷ୍ଣର ଭାବ ବିଭୋର 
ଶାପ ମୋଚନ କୃଷ୍ଣ, ପ୍ରାଣ ଚନ୍ଦନ କୃଷ୍ଣ 
ପ୍ରେମ ରଂଜନ କୃଷ୍ଣ ରତି ଶୃଙ୍ଗାର 
ଅଭିସାର କୃଷ୍ଣ ପାଇଁ, ଅଭିଳାଷ କୃଷ୍ଣ ପାଇଁ 
କୃଷ୍ଣ ଅଳପ ହସ ମେଘ ମହ୍ଲାର | 


ହେ କୃଷ୍ଣ ଦେବକୀ ସୂତ ଦୟା ସାଗର... | ( ୨) 11 
ooo 

ଆନନ୍ଦକନ୍ଦ 


ପ୍ରେମ ଆନନ୍ଦ, ନାମ ଆନନ୍ଦ 
ପ୍ରୀତି ଆନନ୍ଦ, ମୁକ୍ତି ଆନନ୍ଦ 
ସଭିଙ୍କୁ ଦେଉଛୁ କେତେ ଆନନ୍ଦରେ କଳା ଗୋବିନ୍ଦ 
ସଂସାର ତାତିରେ ମୋ ମନ ଚଟିଲାଣି 
ମୋ ମୁଖେ ଢାଳିଦେ ତୋ ନାମ କନ୍ଦରେ କଳା ଗୋବିନ୍ଦ | |( ୦) | | 


ଦେବକୀ ମାତାଙ୍କୁ ମୁକ୍ତି ଆନନ୍ଦ 
ଯଶୋଦା ମାତାଙ୍କୁ ପୁତ୍ର ଆନନ୍ଦ 
ଗୋପୀଙ୍କୁ ତୁ ଦେଲ୍ଲୁ ପ୍ରୀତି ଆନନ୍ଦ 
ଅକୁରକୁ ଦେଲୁ ଭକ୍ତି ଆନନ୍ଦ 
ସଭିଙ୍କୁ ଦେଇଛୁ କେତେ ଆନନ୍ଦରେ କଳା ଗୋବିନ୍ଦ 
ମୋ ବେଳକୁ କିଆଁ ଛନ୍ଦ ତୁ କରୁଛୁ 
ମୋତେ ତୁ ଦର୍ଶନ ଦେ ଗୋବିନ୍ଦରେ କଳା ଗୋବିନ୍ଦ 
ମୋ ମୁଖେ ଢାଳିଦେ ତୋ ନାମ କନ୍ଦରେ କଳା ଗୋବିନ୍ଦ। ।( ୧) | | 


ସିଦ୍ଧଙ୍କୁ ଦେଉଛୁ ସିବ୍ଧି ଆନନ୍ଦ 

ଯୋବ୍ଧାଙ୍କୁ ଦେଉଛୁ ଯୁଦ୍ଧ ଆନନ୍ଦ 

ତପୀଙ୍କୁ ଦେଉଛୁ ତପ ଆନନ୍ଦ 

ଯୋଗୀଙ୍କ ଦେଉଛୁ ଜପ ଆନନ୍ଦ 

ସଭିଙ୍କୁ ଦେଉଛୁ କେତେ ଆନନ୍ଦରେ କଳା ଗୋବିନ୍ଦ 
ଜୀବନରେ ତୋତେ ଚାନ୍ଦ ମାଗୁନାହିଁ 
ମାଗୁଛି ଦର୍ଶନ ପଦାରବିନ୍ଦରେ କଳା ଗୋବିନ୍ଦ 
ମୋ ମୁଖେ ଢାଳିଦେ ତୋ ନାମ କନ୍ଦରେ କଳା ଗୋବିନ୍ଦ | ।( ୨) | 
ooo 


ନିରବ ନିବେଦନ : ୨୮ 


Digitized by PPRACHIN, SOA 


ପରମାର୍ଥ 


ଗୁରୁ ବୋଲି ଯଦି କାହାକୁ ଜାଣିଚି 
ତୁମେ ମୋର ଗୁରୁରତ୍ନ 
ନାଥ ବୋଲି ଯଦି କାହାକୁ ଚାହିଁଚି 
ତୁମେ ମୋର ଜଗନ୍ନାଥ 
ତୁମେ ଗୁରୁ ତୂମେ ନାଥ, ଜୀବନର ପରମାର୍ଥ | {( ୦) 1 | 


ମନ୍ତ୍ର ଶିଖିବାକୁ ମନ ମୋ ବଳିଲେ 
ତୁମ ନାମ ମହାମନ୍ତ୍ର 
ତନ୍ତ ଶିଖିବାକୁ ମନ ମୋ ଖୋଢିଲେ 
ତୁମ ନାମ ମହାଯନ୍ତର 
ତୁମେ ମନ୍ତ ତୁମେ ଯନ୍ତ୍ର ଜୀବନର ସାରସୂତ୍ର। ।( ୧) | | 


ତୀର୍ଥ ବୁଲିବାକୁ ମନ ମୋ ଚାହିଁଲେ 
ଚାଲିଯିବି ଚକ୍ରତୀର୍ଥ 
ଜୀବ ଗଲା ବେଳେ ପ୍ରାଣ ମୋ ଖୋଜିବ 
ଦେଖୁବାକୁ ଚକାନେତ୍ର 
ତୁମେ ତୀର୍ଥ ତୁମେ ନେତ୍ର, ଜୀବନର ସାର ଅର୍ଥ 11( ୨) | | 
ooo 

ମାଗୁଣି କରୁଛି ରଙ୍କ 


ରତନ ମଣ୍ଡପ ତଳେ ହୋ 
ମାଗୁଣି କରୁଛି ରଙ୍କ 
ନ ଦେ ପଛକେ ଭିକରୁ ମୁଠିଏ 
ବାଂକ ଅଧରରେ ହସି ଦେ ଟିକିଏ 
ଦେଖୁ ମରିଯିବ ଭୋକ ହୋ 
ଦେଖୁ ମରିଯିବ ଭୋକ 1 1( ୦) |! 


ପାଂଚ ଘର ଯଦି ହାତ ମୁଁ ପାତୁଛି 
ପୂରି ତ ଯାଉଛି ପେଟ 
ଖୁରି ପୁରି ପଛେ ପେଟକୁ ନ ମିଳୁ 
ଚାଲିଛି ଜୀବନ ନାଟ 
ଦ୍ରସ ହସ ମୁହଁ ଗୋଟିଏ ମିଳୁନି 
କହିବାକୁ ଲାଗେ ଦୁଃଖ ହୋ 
ଜହିବାକୂୁ ଲାଗେ ଦୁଃଖ। 
ରତନ ମଣ୍ଡପ ତଳେ... 1 1( ୧) | 


ବତାସ ବହୁଛି ବସନ୍ତ ବହୁଛି 
ଦିନ ପରେ ଆସେ ରାତି 
ଭଲ ମନ୍ଦ ହାନି ଲାଭ ଲାଗିଅଛି 
ଏ ତ ଦୁନିଆର ନୀତି 
ଛାତି ଖୋଲି ପଦେ କଥା ହେବା ପାଇଁ 
ମିଳେ ନାହିଁ ଜଣେ ଲୋକ ହୋ 
ମିଳେ ନାହିଁ ଜଣେ ଲୋକ। 


ରତନ ମଣ୍ଡପ ତଳେ,.. 1 1( ୨) 11 
OoR 

ରଥ ଚଳେଇଛି ବଡ଼ ଛନ୍ଦରେ 


ଜଗବନ୍ଧୁ ବସି ଗଲେ ରଥରେ, ଗଲେ ରଥରେ 
ରଥ ଗଡ଼ିଯିବ ବଡ଼ ଦାଣ୍ଡରେ, ବଡ଼ ଦାଣ୍ଡରେ 
ବଡ଼ ଦେଉଳଟା ଶୂନ୍ଯ ପଡ଼ିଯିବ 
ହସ ଖେଳିଯିବ ଗୁଣ୍ଡିଚୀ ଘରେ । ।( ୦) ।। 


ଏମିତି ଗଡ଼ୁଛି ରଥ ବଡ଼ଦାଣ୍େ କେଉଁ କାନୁ କେତେ ଯୁଗ 
ଗୁଣ୍ଡିଚା ମନ୍ଦିରୁ ଲେଉଟି ଆସୁଛି ନଅ ରାତି କରି ଭୋଗ 
ଜୀବନ ସେମିତି ମୂକୂଳି ଯାଉଛି ପିଣ୍ଡରୁ କେଇଟା ଦିନ 
ନଅ ପିଣ୍ଡ ପରେ ଦଶ ପିଣ୍ଡ ଦିନ ଫେରିପାଏ ଯଉବନ 
ଯିବା ଆସିବାଟା ନିଇତି ଘଟଣା 
ଜନମ ମରଣ ବଡ଼ଦାଣ୍ଡରେ । 
ଜଗବନ୍ଧୁ ବସି ଗଲେ ରଥରେ... 1 1( ୧) 11 
କେଇଟା ଦିନକୁ ଦେହଟା ମିଳିଛି ହିସାବ ଖାତାରେ ତାଲା 
ତାଲାର ମାଲିକ ବସିଛି ରଥରେ ଚକାଡ଼ୋଳା କରି ମେଲା 
ରଖୁଚି ଚାବିଟା ଗମ୍ଭୀରା ଭିତରେ କିଟିକିଟି ଅନ୍ଧାରିଆ 
ମାଗିଲେ ହସୁଛି ଟହ ଟହ କରି ନନ୍ଦବଳା ଫିସାଦିଆ 
ଜନମ ମରଣ ଦିନକୁ ଲୁଚେଇ 
ରଥ ଚଲେଇଛି ବଡ଼ ଛନ୍ଦରେ । 


କଗବନ୍ଧୁ ବସି ଗଲେ ରଥରେ... | [( ୨) 11 
goo 


ନିରବ ନିବେଦନ : ୩୧ 


Digitized by PPRACHIN, SOA 


ମୋ ଗଣ୍ଡି ରତନ 


ମୋ ଗଣ୍ଡି ରତନରେ, ରତନରେ, ରତନ... 
କରନା, କରନା ଦେହକୁ ଏତେ ଯତନ... 
କରୁଥା, କରୁଥା ଟିକିଏ ନାମ ଭଜନ | 
ମୋ ଗଣ୍ଡି ରତନରେ... 1 ( ୦) ¦ | 


ଚବିଶ ଘଣ୍ଟାରୁ ଛ ଘଣ୍ଟା ଦିନରେ ମୁଣ୍ଡରେ ମାରୁଛୁ ପାନିଆଁ 
ଭାବୁଛୁ ଜୀବନ ସାରା ତୁ ନାଚିବୃ, ଦିଶିବୁ ଛଅନ ଛନିଆ 
ସୁଉଟୁ ସାଆଟ ପକେଟେ ନୋଅଟ, ଧରି ତୁ ଖୋଜୁଛୁ କନିଆଁ 
କୋଠା ବାଡ଼ି ଥାଟ ଦେଖେଇ ସଭିଙ୍କ କରୁଛୁ ତୁଛ୍ଲାରେ ଛାନିଆଁ 
ବେଳ ଥାଉ ଥାଉ ଟିକିଏ ବୂଝିଦେ, ଜୀବନ କଥାଟା ଗହନ । 
ମୋ ଗଣ୍ଡି ରତନରେ... | 1( ୧) [1 


ହାଡ଼ ମାଉଁସର ମାଟି ଭାଣ୍ଡ ଦେହ ଚମଡ଼ା ଚହଟ ଚିକୃଣ 
ଢାଙ୍କୁଣି ଭିତରେ ବାତ ପିତ କଫ, ସବୂରି ରୋଗର କାରଣ 
ଖସିବ ବୟସ ଉଡ଼ିବ ବତାସ, ଉଡ଼ିଯିବ ଛାତ ଛଅଣ 
କେହି ରହି ନାହିଁ ରହିବେ ତ ନାହିଁ, ଏଇତ ସବୁରି ଜୀବନ 
ବେଳ ଥାଉ ଥାଉ ଟିକିଏ କରୁଥା, ହରେକୃଷ୍ଣ ହରେ ଭଜନ। 


ମୋ ଗଣ୍ଡି ରତନରେ... 1 1( ୨) 11 
ooo 


ନିରବ ନିବେଦନ : ୩୨ 

ପଥ ବଡ଼ଦାଣ୍ଡ 


ଜଗା ଆସୁଛିରେ, ହେଇ ଆସୁଛିରେ, 
ଆସୁଛି ଆସୁଛି ଟିକେ ରହୁଛି 
ପହଣି କରୁଛି, କଣେଇ ଚାହୁଁଛି 
ଜଗତ ଲୋକଙ୍କୁ କିଛି କହୁଛି 
ଜଗା ଆସୁଛିରେ... | ।( ୦) | | 


ନଟବର ଢଙଟ୍ଗେ, ଢଳି ଚଳି ଆସି 
ଭାଇ ଭଉଣୀଙ୍କ ସାଥ୍‌ରେ 
ନନ୍ଦି!ଘୋଷେ ବସି, କହୁଛି ଭଗତେ 
ମିଳିମିଶି ଚଳି ଶିଖରେ 
ଖୋଲା ମନ ଖୋଲା, ଛାତିରେ ସଭିଙ୍କୁ 
ଭେଟିବା ପାଇଁ ତ ରଥ ଚାଲିଛି। 
ଜଗା ଆସୁଛିରେ... | 1( ୧) 11 


ଛୋଟ ଛୋଟ ପାଦେ, ମାପି ଚୂପି ଚାଲି 
ଆଂଟେ ବସିଗଲେ ରଥରେ 
ଜୀବନର ରଥ, ଯାଏ ଗଢ଼ି ଗଡ଼ି 
ସଖା ସହୋଦର ହାତରେ 
ଜୀବନ ଯାତରା, ଶ୍ରୀକ୍ଷେତ୍ର ଯାତରା 
ଜିଇଉଁଥ୍‌ବା ଯାଏଁ ନିତି ଚାଲିଛି। 
ଜଗା ଆସୁଛିରେ... 1 1( ୨) 11 
ooo 


ନିରବ ନିବେଦନ : ୩୩ 

ବାଉଁଶ ପତର ସରୁ 


ବାଉଁଶ ପତର ସରୁ, ଗହମ ପତର ସରୁ 
ଲୋ ରଂଗବତୀ, ଲୋ ରଂଗବତୀ 
ପୁରୀ ଯିବା ପାଇଁ ଅଝଟ କରନା 
ଧାନ କଟାକଟି ସରୁ | 1( ୦) | 


ମୁଁ ତ ମୂଲିଆ ତୁ ମୂଲିଆଣୀ ଭାବରସ ଆମ କାହିଁ 
କି ରସ ପାଇଛୁ ବଡ଼ଦାଣ୍ଡେ ଯିବୁ ଜଗାକୁ ଦେଖୁବା ପାଇଁ 
ଶୁଣୁଛି ଜଗତ ବନ୍ଧୁ ବୋଲି ତାଂକୁ ମାଗୁଛନ୍ତି ଦିନ ରାତି 
ମୁହେଁ ବନ୍ଧୁ କହି ତୁ ଯଦି ମାଗିବୁ, ଫାଟିଯିବ ମୋର ଛାତି 
କିଛି ମାଗିବୁନି କହିବୁ ଯଦି ତୁ ବାହାରିବା କାଲିଠାରୁ । 
ବାଉଁଶ ପତର ସରୁ, ଗହମ ପତର ସରୁ..... 1 1( ୧) | | 


ଭଲ ପାଉଥୁ୍‌ବା ବନ୍ଧୁଙ୍କୁ ରଂଗଲୋ, ଦିଅନ୍ତି ପେଟରୁ କାଟି 

କାନିରେ ବାନ୍ଧିଥା ଫୁଲ ଫଳ କିଛି ଯାହା ତୁ ପାଇଛୁ ଖଟି 

ଧରିଥା ଲହୁଣୀ ନଡ଼ିଆ କଡ଼ାଏ ଜଗା ଯାହା ଭଲପାଏ 
ଲୁହ ଢାଳି ତା” ପାଦ ଧୋଇଦେବୁ, ଦେଖୁବବୁ ଆସିବା ଯାଏ 
ଗୁମୁରି ଗୁମୁରି ଆଉ ତୁ କାନ୍ଦେନା ବାହାରି ଯିବା ସକାଳୁ 


ବାଉଁଶ ପତର ସରୁ, ଗହମ ପତର ସରୁ,..... 1 1( ୨) 11 
ooo 


ନିରବ ନିବେଦନ ; ୩୪ 

ହୋ ଭଗତେ 


ହୋ ଭଗତେ, ରଥ କିଏ 
ହୋ ଭଗତେ ରଥ କିଏ, ରଥି କିଏ, 
କିଏ ସାରଥି, 
ଘୋଡ଼ା ଗଣି ତୁଛ଼ାଟାରେ ନପାହୁ ରାତି 1( ୦) 1 ¦ 


ଗଢ଼ି ଗଡ଼ି ଯେଉଁ ରଥଟା ଚାଲିଛି 
ସେଇଟା ଆପଣା ଦିହ 
ରଥ ଅନକିଳି ଆପଣା କରମ 
ଭଲକରି ଖିଲ ଦିଅ 
ଖାଲ ଢିପ ଦେଇ ରଥକୁ ବାହିଲେ 
ନେଉଟି ପଡ଼ିବ ଛତି। 
ହୋ ଭଗତେ ....| 1( ୧) | | 


ଦଉଡ଼ି ପଚିଶି ମଣିଷ ପ୍ରକୃତି 
ମନ ପାଂଚ ତଟୁ ଘୋଡ଼ା 
ସାରଥି ତୋ ବୁବ୍ଧି ଲଗାମ ଧରିଛି 
ରଥ ରୂପେ ଆତ୍ନା ଛିଡ଼ା 
ମନ ବୁବ୍ଧି ମିଶି ରଥ ଚଳେଇଲେ 
ପାଇବୁ ଢୀବନେ ଶାନ୍ତି । 


ହୋ ଭଗତେ... 1 1( ୨) 
goQ 


ନିରବ ନିବେଦନ : ୩୫ 

ଏ ଭାଇନା 


ଏ ଭାଇନା, 
ବାଡ଼ି ଲଙ୍କା ଦିଇଟା ଦିଅ ରଗଡ଼ି 
ଚୂଡ଼ା ଘଷା ଟାଙ୍କେ ମାରିବା ଭିଡ଼ି 
ଟାଣ ଆସିଯିବ ତାଗଡ଼ା ବାହୁରେ 
ଜଗା ପହଣ୍ଡିରେ ଚାଲିବା ମାଡ଼ି ¦ (୦) | 


ଲୋକେ ତ ଭାବନ୍ତି ଶୁଖିଲା ଗଣ୍ିଟେ 
ଦେହରେ ନାହିଁ ତା” ବଳ 
ପାହୁଣ୍ଡେ ପହଣ୍ତି ଚଳିବା ପାଇଁକି 
ତୁଣ୍ଡେ ବାଜେ ମୁଣ୍ଡ ଝାଳ 
ଖୋରଧା ଗାମୁଛା ଅଣ୍ଡାରେ ଭିଡି 
କାଳିଆ ଅଣ୍ଟାରେ ଭିଡ଼ି ଦଉଡ଼ି 
ଆଗ ପଛ କରି ଧରିବା ଆଣ୍ଟରେ 
କିଏ ଜାଣେ କୂଆଡ଼କୁ ନବ ସେ ତଡ଼ି। 
ଏ ଭାଇନା...! |( ୧) 1! 


ଭାବରେ ବନ୍ଧା ସେ ଭାବ ବିନୋଦିଆ 
କାହା ବୋଲେ ଚାଲେ ନାହିଁ 
ହାତ ଯୋଡ଼ି ମଥା ନଇଁଦେଲେ ଆପେ 
ରଥ ଗଡ଼େ ସାଇଁ ସାଇଁ 
ମୁଣ୍ଡରେ ଗରବ ଗଲେରେ ଚଢ଼ି 
ଗରବ ଗଂଜନ ଦିଏରେ କାଢ଼ି 
ଠିକଣା ବେଳରେ, ଠୋକର ମାରି ସେ 
ସାରା ଦୂନିଆକୁ ଦିଏ ସଚାଡ଼ି। 
ଏ ଭାଇନା....! 1୨) 11 
goo 


ନିରବ ନିବେଦନ : ୩୬ 

କାଳିଆ ରସ 


ରେ ଚଗଲା, 
ତୋ ଆଖି କହୁଛି, ମୋତେ ବି ଲାଗୁଛି 
କିଛି ନା କିଛି ତୁ ପିଇଛୁ ରସ 
କହରେ ଚଗଲା ସେର ନିଶା ପାଣି 
କାଳିଆ ରସ ନା ବିଲ୍ଲାତି ବିଷ | ।(୦) |! 


ଭାଂଗରୁ ଟେଳାଏ, ଅଫିମ ପୁଳାଏ 
ଗଂଜେଇ ଚିଲମେ, ଦାରୂରୁ ଠେକିଏ 
ପିଇଦେଲେ ଯେତେ ଲାଗେନି ନିଶା, 

ରସରାଜ ରସ ଟୋପାଏ ପିଇଲେ 

ଟଳି ପଡ଼ିବୁ ତୁ ପାଦ ପକେଇଲେ 

ଭୁଲି ଯିବୁ ଘର ମା” ମଉସା 

ସବୁ ଧନ୍ଦା ଛାଡ଼ି ଖୋଅଜ ଚଗଲା 

କେଉଁଠି ମିଳୁଛି ସେମିତି ରସ । 

ରେ ଚଗଲା, ତୋ ଆଖି କହୁଛି... | |( ୧) 1 


ବିଧାତା ଶଙ୍କର ଗନ୍ଧର୍ବ କିନ୍ନର 
ଯେଉଁ ରସ ପିଇ ହୁଅନି ଅମର 
ସେ ରସ ମିଳୁଛି ନୀଳ କନ୍ଦରେ, 
ମନ୍ଦ ମନ୍ଦ ହସି ପିନ୍ଧି ପୀତବାସ 
ଭାଟି ଖୋଲା ରଖୁ ବିକେ କଳା ରସ 
ସେ ରସ ପିଇଲେ ବୈକୁଣ୍ଠ ମିଳେ, 
ସବୁ ରସ ଛାଡ଼ି ପିଇରେ ଚଗଲା 
ରସରାଚଙ୍କର କାଳିଆ ରସ। 
ରେ ଚଗଲା, ତୋ ଆଖି କହୁଛି... 11( ୨ ) | | 
ooo 


ନିରବ ନିଛେଦନହ ; ୩୭ 

ରେ ଚକାଡ଼ୋଳା 


ଆକାଶର ରଂଗ ଫିକା ଫିକା ନେଳି 
ବାଦଲ ଘୋଟିଲେ କଳା, 
ବାଦଲର ରଂଗ ଫିକା ଫିକା କଳା 
ବିଜୁଳି ମାରିଲେ ଗୋରା, 
ରେ ଚକାଡ଼ୋଳା, ରେ ଚକାଡ଼ୋଳା 
ରଂଗ ବେରଂଗର କେତେ ଖେଳ ଜାଣୁ, 
ଲଗାଇ ଦେଖୁଛୁ ଲୀଳା ! 
ରେ ଚକାଡ଼ୋଳା... | ( ୦) | | 


କାନ ଦେଇ କାହା ଭଣ୍ଡାରେ ରଖୁନୁ 
ସୁନା କିଣିବାକୁ ଧନ 
ଧନ ଦେଇ କାହା ମଥାରେ ଖଂଳଜିନୁ 
ସୁନା ପିଛିବାକୁ କାନ 
ଓଲଟ ପାଲଟ ଖେଳ ତୁ ଖେଳ୍ୁଛୁ 
ସତେ ଅବା ସୁନା ପିଲା। 
ରେ ଚକାଡୋଳା... 1 ।( ୧) 11 


ଦି” ଦିନରେ କାହା ଚୂଲି ଜଳୁ ନାହିଁ 
କା” ଘରେ ଭରିଛୁ ଅନ୍ଧ 
କାହା କୋଳେ ପିଲା ପଣେ ତୁ ଦେଇଛୁ 
କା” କୋଳ ରଖୁଛୁ ଶୂନ୍ଯ 
ଟିର ସୁଖ ଶାନ୍ତି ଭବେ ଦେବା ପାଇଁ 
କିଏ ତୋତେ ମନା କଲା। 


ରେ ଚକାଡ଼ୋଳା... ! !( ୨ ) 1 
mw 

ତାକ୍‌ ଧ୍ୂନା ଧୂନ୍‌ ଧୂନ୍‌ 


ତାକ୍‌ ଧୂନା ଧୁନ୍‌ ତାଧୁଵନା ଧୁନ୍‌, 
ତାକ ଧୂନା ଧୁନ୍‌ ତାଧ୍ୂନା ଧୂନ୍‌ 
ଏପଟେ ନରକ ସେପଟେ ଗୋଲକ 
ଏପଟରେ ମାୟା ସେପଟେ ମୁକତି 
ମଝିରେ ମନୁଆ ଭୁଲୁଛି ତାନ୍‌ । 
ତାକ୍‌ ଧୂନା ଧନ୍‌ ତାଧୂନା ଧୁନ୍‌, 
ତାକ୍‌ ଧୂନା ଧୁନ୍‌ ତାଧୂନା ଧୂନ ।।( ୦)।। 


ଟଙ୍କା ସୁନା ରୂପା ଖଟ ପଲଙ୍କ, ସଂସାର ଭାରିଜା ପୁଅ 
ଆଷାଢ଼ ବରଷା ଅଶିଣ ଆସିଲେ, ସାଗରକୁ ଛୁଟେ ସୁଅ 
ନାମ ଜପ କଲେ ପାପ ପଙ୍କେ ଥାଇ, ମିଳଇ ମନକୁ ଶାନ୍ତି 
ଦିନେ ନା ଦିନେ ଭବ ବନ୍ଧନରୁ, ମିଳିଯାଏ ଚିର ମୁଲ୍ତି 
ସଂସାରେ ଅନଳ ସରଗେ ଶୀତଳ 
ସଂସାରରେ ଦୁଃଖ, ସରଗରେ ସୁଖ 
ମଝିରେ ମନୂଆ ଭୁଲୁଛି ତାନ୍‌ । 
ତାକ୍‌ ଧନା ଧୁନ୍‌ ତାଧୁନା ଧୂନ,.. 1! ( ୧) 11 


ଦେହ ବାହୁ ବଳ ରଂଗ ବେରଂଗ, କୂଟ କପଟିଆ ଫନ୍ଦ 
ଚାଳିଶି ଡେଇଁଲେ ସବୁ ଚାଳିଶିଆ, ବେଣୀକୁ ହୁଏନି ବାନ୍ଧି 
ବେଳ ଥାଉ ଥାଉ ଶରଣ ପଶିଲେ, ମହାବାହୁ ବଳମିଳେ 
ସେଇ ଯଦି ଟିକେ କୃପା କରିଦିଏ, ପଙ୍ଗୁ ଗିରି ଲଙ୍ଘିପାରେ 

ସଂସାରେ ଅଭାବ ସରଗରେ ଭାବ 

ସଂସାରରେ ଧନ ସରଗରେ ଜ୍ଞାନ 

ମଝିରେ ମନୁଆ ଭୂଲୁଛି ତାନ୍‌ 
ତାକ୍‌ ଧନା ଧୁନ୍‌ ତାଧୂନା ଧୂନ... 11 ( ୨) 11 
ooo 

ପ୍ରଭୁ ନାରାୟଶ 


ଭଚ୍ଚ ହରି ଭଚ୍ଚ ହରି ପ୍ରଭୁ ନାରାୟଣ 

ଭବ ହରି ଭଜ ହରି ପ୍ରଭୁ ନାରାୟଣ 
ଜନମ ଯେତିକି ସତ୍ୟ ମରଣ ସେତିଳି ସତ୍ୟ 
ଚିରନ୍ତନ ମହା ସତ୍ୟ ପ୍ରଭୁ ନାରାପଣ ¦ ।( ୦) 1 


ଅଂଧକାର ଛାତି ଚିରି, ଆଲୋକ ଆଣିଛି ଧରି 
ବିଛୁରି ଦେଇଛି ଦଶ ଦିଗ କିରଣ 
କଳ କଳ ନଦୀ ନାଳ, ଝର ଝର ଝରଧାର 
ପରବତ ଫୁଲ ଫଳ ଘନ ଅରଣ୍ୟ 
କରିଛି ବିଶ୍ବ ନିର୍ମାଣ ଦେଇଛି ପାଦେ ଶରଣ 
ସେଇ ହରି ଭଜ ହରି ପ୍ରଭୁ ନାରାୟଣ... 1 1( ୧ ) |! 


ଅଜଣା ଜଗତ ନାହିଁ ଲୁଚିଯିବ ଭାବି କେହି 
କେହି ନାହିଁ ଦେଖୁବାକୁ କଲା କରମ 
ଅଣୁ ପରମାଣୁ ରେଣୁ ତରୁ ଲତା ଅବା ସ୍ଥାଣୁ 
ପ୍ରତିଫଳ ଭାଗ୍ୟେ ଲେଖେ ସେହି ପରମ 
ଭାବଗ୍ରାହୀ ହୃଦେ ଧ୍ୟାୟୀ ଆସରେ ଭଚିବା ଭାର 


ଭଳ ହରି ଭଟଚ ହରି ପ୍ରଭୁ ନାରାୟଣ... 11( ୨) 11 
ooo 

କଉଟା ସତ 


ଚେଲା ପଚାରିଲା କହ ମହନ୍ତ 
କଉଟା ସତ 
ହାତ ଥୁଲେ ଭାତ ମିଳେକି ମହନ୍ତେ 
ଭାତ ଥଲେ ମିଳେ ହାତ ? 
କୂହ ମହନ୍ତ, କଉଟା ସତ ? 1 1( ୦) 11 


ମହନ୍ତ କହନ୍ତି ଶୁଣ ଆରେ ଚେଲା ପଚାରି ଦେଇଛୁ ଗୁମର କଥା 
ଭାତ ବୋଲି ଯାହା ଜଗତେ କହନ୍ତି ଅନ୍ଧ ନାମ ତାକୁ ଦେଇଛି ଗୀତା 
କେମିତି ଆସିଲା ଆକାଶୁ ମରତ 
ବୁଝେଇ ଦେଉଛି ଅନ୍ଧର ମହତ 
ବୂଝିପାରିବୁ ତୁ କଉଟା ସତ। 
ଚେଲା ପଚାରିଲା କୂୃହ ମହନ୍ତ... | 1( ୧) | | 


ପରମ ବ୍ରହ୍ମରୁ ବେଦରୁ ଜନମ, ବେଦରୁ ଜନମ ମଣିଷ କର୍ମ 
କର୍ମରୁ ଜନମ ହୋମ ତପ ଯଜ୍ଞ, ଯଜ୍ଞରୁ ବରଷା ନେଇଛି ଜନ୍ମ 
ବରଷାରୁ ଅନ୍ଧ, ଅନ୍ଧରୁ ଜୀବନ 
ଜୀବିତ ଲୋକର ଥାଏରେ ହାତ 
ବୁଝିଲୁରେ ଚେଲା, ଭାତରୁ ହାତ। 


ଚେଲା ପଚାରିଲା କୂହ ମହନ୍ତ... | 1( ୨) | 
ooo 

ଜଗାରେ, ରେ ଜଗା 


ଜଗା, ଜଗାରେ, ରେ ଜଗା 
ଖୋଲିଦବୁ ଯଦି ତୋ” ଆଣ୍ଟଦିଆ ପରା 
କରିଦବୁ ଯଦି ମୋତେ ତେରେଛିଆ ନିଘା 

ଭାବିନେବି, ଭାବିନେବି ତୋ ପାଦରେ ମିଳିଲା ଜାଗା | (୦) 11 


ଚାଇଁ ଚାଇଁ କରି ଟାଇଁ ଟାଇଁ ମାରେ 
ଉଦୂ ଉଦିଆ ଖରା 
ଘାଇଁ ଘାଇଁ କରି ବାହାରି ଯାଉଛି 
ଜୀବନ ଆଖୁର ତାରା 
ତୋ କରୁଣା ବାରି ଧାରାରୁ ଟିକିଏ 
ମୋ ମଥାରେ ଆଣି ଲଗାରେ... 
ଜଗା, ଜଗାରେ, ରେ ଜଗା... | |( ୧) | | 


କଇଁ କଇଁ କରି ଅନ୍ତର ବାହୂନେ 
ଆପଣାର କେହି ନାହିଁ 
ସବୁ ଦିନ ଏହି ସଂସାର ମାଟିରେ 
ଜଳୁଛି କାହାରି ଜୁଇ 
ମୋ ଚିତା ପାଉଁଶ ତୋ ବଡ଼ ଦାଣ୍ଡରେ 
ମିଶିବାକୁ ଦେବୁ ଜାଗାରେ... 


ଜଗା, ଜଗାରେ, ରେ କଗା... | |( ୨) | | 
ooo 

ହସ ତ ହସ କହ୍ନେଇ ହସ 


ହସ ତ ହସ, କହ୍ନେଇ ହସ, 
ସେ ହସର ସତେ ଜବାବ ନାହିଁ 
ଦୁଃଖ ଥୁଲେ ହସ ସୁଖ ଥଲେ ହସ, 
କହ୍ନେଇ ହସର ତୁଳନା ନାହିଁ। । ( ୦) || 


କଂସ କାରାଗାରେ ଅମା ଅଂଧକାରେ, 
ହସୁଥଵଲା କାହୁ ଜନମ କାଳେ, 
ଦେବକୀ ମାଆର କାନ୍ଦବେଳେ ହସି 
ଗୋପ ଚାଲିଗଲା ବାପାଙ୍କ କୋଳେ, 
ପୁତନାକୁ ଶୋଷି ଯଶୋଦାଙ୍କୁ ହସି ଜୁଆଁ କୂଆଁ ଡାକୁଥୁଲା କହ୍ନେଇ । 
କହ୍ନେଇ ହସର ତୁଳନା ନାହିଁ | ୧ | | 
ହସ ତ ହସ, କହ୍ନେଇ ହସ..... 


ମୁଚୁକୁନ୍ଦ ହସ ହସୁଥଲା କାହ୍ଵା 
ଦ୍ରଉପଦୀ ବସ୍ତର ହରଣ ବେଳେ, 


ନନ୍ଦିଘୋଷେ ବସି ହସୁଥୁଲା କାହ୍ନା 
ଦୁଃଶାସନ ମୁଣ୍ଡ ଗଢ଼ିବା କାଳେ, 
ମିଛ ଜଗତରେ ହସି ବଂଚିବାର, କଳା ଶିଖେଇଛି କଳା କହ୍ନେଇ | 
କହ୍ନେଇ ହସର ତୁଳନା ନାହିଁ। !( ୨) | 


ହସ ତ ହସ, କହ୍ନେଇ ହସ..... 
Qoc 

ମନମତାଣିଆ ଶିରୀମନ୍ଦିର 


ସାରା ଦୂନିଆରେ ସାତଟି ସାଗର 
ସାତ ରଂଗ ଆଉ ସାତଟି ସୂର 
ଶ୍ରୀକ୍ଷେତ୍ରେ ବିରାଢେ ଭାବର ସାଗର 
ତିନି ରଂଗେ ମିଶି ଭକତି ସୁର 
ମନରେ, କଳା ଧଳା ଚମ୍ପା ଭାଇ ଭଉଣୀଙ୍କ 
ମନମତାଣିଆ ଶିରୀମନ୍ଦିର | 1( ୦ ) 1 1 


ମାଟି ପିତୂଳାକୁ କାଳିଆ ଭକତେ 

ମାଆ କହି ମୁଣ୍ଡେ ମାରନ୍ତି ଧୂଳି 

ବାଲି ଗରଡ଼ାକୁ ଶାଳଗ୍ରାମ କହି 

ଆନନ୍ଦେ ଦିଅନ୍ତି ଚନ୍ଦନ ବୋଳି 
ମନରେ, ଯାହା ରାଇଜରେ ଛୋଟବଡ଼ ନାହିଁ, 

ସିଏ ତ ଆମର କଳା ଠାକୂର | 
ମନମତାଣିଆ ଶିରୀମନ୍ଦିର... 1( ୧) ! | 


ପୋଖରୀ ପାଣିକୁ କାଳିଆ ରାଇଢେ 
ମୁଣ୍ଡେମାରି ଭକ୍ତ ଧୁଅଇ ପୀପ 
ଗୋସେଇଁ ଅଇଁଠା ଭୋଗ ବନିଯାଏ 
ପୋଛିନିଏ ବୋଲି ଦେବତା କୋପ 
ମନରେ, ଯାହା ରାଇଜରେ ସୁଖ ପାରାବାର 
ସିଏତ ଆମର କଳା ଠାକୁର | 


ମନମତାଣିଆ ଶିରୀମନ୍ଦିର... 1 1( 9 ) 1 | 
ooo 

ଅଜବ ଠିକଣା 


ଅଵ୍ବ ପଥ୍ବକ, ଅଢବ ପଥରେ 
ଚାଲୁ ଚାଲୁ ଖୋଜୂଅଛି ଅଜବ ଠିକଣା 


ସେ ଅଜବ ଠିକଣାଟା କାଳିଆକୁ ଜଣା | ( ୦) ¦ 


ଅନନ୍ତ ଆକାଶ ମଥା ଉପରେ ମଥାନ 
ମାଟିର କୂଡ଼ିଆ ଘର ଫୁଲ ଉପବନ 
ଭ୍ରମର ଗୁଂଜନ ତାନ ସଂଗୀତ ମଧୁର 
ଶୀତଳ ଝରଣା ଜଳ ଝରେ ଝର ଝର 
ଯେଉଁଠି କରୁଣା ଝରେ ସେଇତ ଠିକଣା, ସବୁରି ଠିକଣା | 


ସେ ଅବ ଠିକଣାଟା କାଳିଆକୁ ଜଣା...| !( ୧) | | 


ବିତୁଛି ବରଷା ଖରା ଆସୁଛି ଫଗୁଣ 

ଜନମ ମରଣ ପରେ ଜନମ ମରଣ 

ଯେଉଁ ମଥା ଆଜି ପିନ୍ଧେ ସଧବା ସିନ୍ଦୁର 

ସେଇ ମଥା କାଲି ପିନ୍ଧେ ବିଧବା କଳଳ 
ଷଠିଘର ଜୁଇଘର ସବୁରି ଠିକଣା, ଅସଇ ଠିକଣା | 


ସେ ଅଵବ ଠିକଣାଟା କାଳିଆକୁ କଣା... 1 1( ୨ ) | 
Qo00 

md 


ତିଳେ ନାହିଁ ଦ୍ରଃଖ 


ao 


କେହି ମୋତେ ଭଲ ପାଉ କି ନପାଉ 
ତିଳେ ନାହିଁ ମୋର ଦୁଃଖ 
ତୁ ଯଦି କାଳିଆ ପର କରିଦେବୁ 
ସରିଯିବ ସବୁ ସୁଖ | |( ୦) |¦ 


ଜୀବନର ତରୀ ବାହୂଛି ସୁଖରେ 
ତୋ ନାମକୁ ମୁଖେ ଧରି 
କାଳର କରାଳ ତରଂଗ ଭିତରେ 
ଅଛୁ ବୋଲି ତୁ ଘେରି 
ତୁ ପାଖରେ ଥଲେ ପାଚେରୀ ମୋ ଅଛି 
ଜୀବନର ଚଉପାଖ। 
କେହି ମୋତେ ଭଲ ପାଉ କି ନପାଉ... | 1୧ |! 


ଗିରି ଧରି କରେ ବୁଝେଇ ଦେଇଛୁ 
ଜୀବନର ବୋଝ ରୂପ 
ତୋ ନାମ ସ୍ଲରଣେ ଓହ୍ଲାଇ ଯାଉଛି 
ଜୀବନର ସବୁ ତାପ 
ମୋ ସୁଖ ନଲ୍ତର ଧାର ଶୁଖୁ ଯିବ 
ଆଡ଼େଇ ନେଲେ ତୋ ମୁଖ! 


କେହି ମୋତେ ଭଲ ପାଉ କି ନପାଉ... 119 11 
= [oe {| 

ନେ କୋଳେଇ 


ଆରେ କାଳିଆ ମୋତେ ନେ କୋଳେଇ, 
ଆସିଛି ତୋ ପାଖେ ଶେଷ ଭରସା ନେଇ... | 1( ୦) 1 | 


ତରୁ ଲତା ଫୁଲ ଫଳ ସବୁ ତ ତୋଅର 
ଜି ଦେଇ ପୂଳିବି କିଛି ନାହିଁ ତ ନିଜର 

ମନ ଫୁଲେ ସଜ୍ଜାଉଛି ଟେକି କର୍ମ ଫଳ 

ଆଖୁ ଲୁହେ ପାଦ ଧୋଇ କରୁଛି ଜୁହାର 

ରଖୁଛି କାଳିଆ ଆଶା ଦେବୁନି ଏଡ଼େଇ। 

ଆରେ କାଳିଆ ମୋତେ ନେ କୋଳେଇ... 1 1( ୧) 1! 


ଘାରିଥୁଲା ମୋତେ ନିଶା ଅସୁମାରୀ ଆଶା 

ଭୁଲିଥୁଲି ତୋତେ ମାୟା ସଂସାର ପାଇ 

କଥାଟା ଜଗତେ ସତ ଧନ ଥୁଲେ ମିତ 
ବିପଦେ ଦିଅନ୍ତି ସବୁ ମୁହଁ ଆଡ଼େଇ 
ହଟହଟା କରିବୁନି ଶରଣ ଦେଇ। 


ଆରେ କାଳିଆ ମୋତେ ନେ କୋଳେଇ... 1 1( ୨) 11 
uo9 

ଭାଗ୍ୟରେଖା 


ଭାଗ୍ୟରେଖା ନୂହେଁ, ସିଲଟର ଗାର 
ପାଣିମାରି ଧୋଇହେବ 
ସମୟର ସୁଅ, ନୁହେଁ ନତ ଧାର 
ବନ୍ଧଦେଇ ବାନ୍ଧି ହେବ 
ସବୁ କର୍ମର ପରାଭବ, ସବୁ ଶାସ୍ତର ଅନୁଭବ । 1( ୦) 11 


ଟେକାଟେ ମାରିଲେ ପଥରଟେ ଥୁଆ 
ଛୁରୀ ବଦଳରେ ଖଞ୍ଡା 
ଠକିଲେ ଗୋଟିଏ, ଠକନ୍ତି ଜୋଟିଏ 
ଠେଂଗାଟେ ମାଇଲେ ଦଣ୍ଡା 
ସବୁ କର୍ମର ପରାଭବ, ସବୁ ଶାସ୍ତର ଅନୂଭବ | 
ଭାଗ୍ୟରେଖା ନୂହେଁ ସିଲଟର ଗାର... 11( ୧) 11 


ଅଣ୍ଡି କାଟିଥିଲେ ତଣ୍ତି କଟିଯାଏ 
ଦାନାଟେ ଲୁଟିଲେ ଖଣି 
ନବାଣ୍ଡି ସଂଚିଲେ ଖଣ୍ଟ ଲୁଟିନିଏ 
ଖମାରରେ ଯେତେ ମଣି 
ସବୁ କର୍ମର ପରାଭବ, ସବୁ ଶାସ୍ତ୍ରର ଅନୁଭବ | 


ଭାଗ୍ୟରେଖା ନୁହେଁ ସିଲଟର ଗାର... 1 1( ୨) | | 
000 

ଦି' ପଦ ଶୁଣିବୁ ଆ 


ଆରେ କାଳିଆ ଆ, ଦି'ପଦ ଶୁଣିବୁ ଆ 
ତୋ ତରାଟିଆ ଆଖୁରୁ ଲାଗୁଛୁ ତୁ ବଡ଼ ଝଗଡଢ଼ିଆ... ! 1( ୦) | 


ମୁଁ ମାଗିଖୁଆ ନୁହେଁ ରେ କାଳିଆ 
ମୁଁ ମୂଲିଆ ଲାଗିଖୁଆ 
ତୋତେ ତ ସଂସାର ଭଲରେ ଜାଣିଛି 
ତୂ ଅସଲ ମାଗିଖୁଆ 
ଯେମିତି ବସିଛୁ ହାତ ପତେଇ ତୁ 
ଲାଗୁଛୁ ସେଇ ମନ୍ତିଆ| 
ଆରେ କାଳିଆ ଆ, ଦି'ପଦ ଶୁଣିବୁ ଆ... 1 1( ୧) 1 


ଲାଜ ପଣ ତୋର ଟିକେ ନାହିଁ କିରେ 
ଲବଣୀ ଖାଇନ୍ଲୁ ମାଗି 
ଚୋରା ପୀରତି ତୁ ମାଗି ମାଗି କେତେ 
ଗୋପରେ ହୋଇଛୁ ଦାଗୀ 
କେବଳ ତୁ ଗୋଟେ ମାଗିଖୁଆ ନୁହଁ 
ଶବରୀ ଅଇଁଠା ଖୁଆ 


ଆରେ କାଳିଆ ଆ, ଦି'ପଦ ଶୁଣିବୁ ଆ... | 1( ୨) ! 
ooo 

ପରତେ ଯିବକି କେହି 


ପରତେ ଯିବକି କେହି ସଜନୀ କହ 
ନିଜେ ଅଛି ଅଧାଗଢ଼ା ଭାଇ ବନ୍ଧୁ ତେଢ଼ା ମେଢ଼ା 
ସେ ପୁଣି ଡାକି କହୁଚି ଶରଣ ନିଅ 1 1( ୦) | 1 


ଦେହ ରଂଗ ଜହ୍ନି କଳା ସେ ବୋଲାଏ ଷୋଳକଳା 
ଅଣିମା ଲଘିମା ସିଵ୍ିି ପାଦର ଧୂଳି 
ବନମାଳୀ ରୂପ ଧରି, ମୋହି ଥୁଲା ଗୋପନାରୀ 
ତୋଳିଥୁଲା ଗୋବର୍ଵନ ହାତରେ ଧରି 
ଯେତେ କଥା କହେ ସିଏ, ଲାଗୁ ନାହିଁ କାଣିଚାଏ 
କେମିତି ବୁଝିବି ମୋତେ ସଜନୀ କହ। 
ପରତେ ଯିବକି କେହି ସଜନୀ କହ... | 1( ୧) | 1 


ଆହୁରୀ ସଜନୀ କହେ, ଲୀଳା କରେ ନର ଦେହେ 
ସହିପାରେ ନାହିଁ ଭକ୍ତ କରୁଣ ସୁର 

କେଉଁ କାଳେ ସିଏ ରାମ କେଉଁ କାଳେ ସିଏ ଶ୍ୟାମ 

ଯୁଗେ ଯୁଗେ ଭକ୍ତ ପାଇଁ ଜନମ ତା'ର 
କଳିକାଳ ପାପକଳା ବୋଳି ନିଜ ଦେହ କଳା 

କରିଛି କହୁଛି ସିଏ ଜଗତ ଦିଅଁ | 

ପରତେ ଯିବକି କେହି ସଜନୀ କହ... 11( ୨) | 

ooo 

ଏ ଜି ଅଦଭୁତ ଦିଅଁ 


ଥାଳ ଧରି ଆସିଥୁଲି ମାଗିବାକୁ 
ହେ ପ୍ରଭୁ, କିଛି ଦିଅ କିଛି ଦିଅ 
ଚନ୍ଦନ ଅର୍ଗଳି ପଛରୁ ଦେଖୁଛି 
ଲୋ ମା” ଏ କି ଅଦଭୁତ ଦିଅଁ 
ଥାଳ ଧରି ଆସିଥୁଲି ମାଗିବାକୁ... 1 1( ୧) | 


ଆଗକୁ ଚାହିଁଲି ମୁଣ୍ଡ ମାଳ ମାଳ 
ପଛକୁ ଚାହିଁଲି ଦୀପ ମାଳ ମାଳ 
ଭକତଙ୍କ ଟେକା ହାତ, 
ଶରଣ ପଶନ୍ତି ଅଧୁଆ ପଡ଼ନ୍ତି 
ଗୁଣୁଗୁଣୁ କରି ଗୁହାରୀ କରନ୍ତି 
ଦୟାକର ଜଗନ୍ନାଥ, 
ବୁଝିଗଲି ଇୟେ ଅଧାଗଢ଼ା ନୁହେଁ 
ଦାତାପଣେ ଦୟାମୟ ! 
ଥାଳ ଧରି ଆସିଥୁଲି ମାଗିବାକୁ... | 1( ୧) 1! 


ଆନନ୍ଦ ବଜାର ଆନନ୍ଦ ନିଆରା 

ବସିବା ଖାଇବା ନାହିଁ ପତିଆରା 
ଭାବର ମହକ ଫୁଟେ 

ଅବଢ଼ା ବେସର ଡାଲମା ମହୁର 

କଂଚା ଲଙ୍କା ଲୁଣ କଦଳୀ ପତର 
କପାଳରେ ଥୁଲେ ଵୂଟେ 

ବୁଝିଗଲି ଇୟେ ଅଧାଗଢ଼ା ଦେହେ 
ଷୋଳକଳା ବଡ଼ ଦିଅଁ! 

ଥାଳ ଧରି ଆସିଥୁଲି ମାଗିବାକୁ... 1 1( ୨ ) 1 ¦ 
goo 

ତାଳୁରୁ ତଳିପା ଯାହାର ବଂକା 


ରାଧଵକା, ଆଗୋ ରାଧୁକା... 
ତାନୂୁରୁ ତଳିପା ଯାହାର ବଂକା 
କଥା ମଧୁରିଆ ଦିଏ ସେ ଧୋକା 
କେମିତି କରିଲୁ ପ୍ରାଣର ସଖୀ 
ପାଦଧୂଳି କଲୁ ମଥାର ଟିକା 
ମନ ଦୀପାଳିରେ ଲହୁ ନୁହ ଦେଇ 
ଜଳାଇ ରଖୁଲୁ ଆଶାର ଶିଖା । 
ଆଗୋ ରାଧ୍କା... 1 [( ୦) 11 


କଳାବଦନକୁୂ ରଂଗ ଅଧର 
ବାଂକଚୂଳେ ଖଂଜା ମୟୂର ଚୂଳ 
ମୁଚୁକୁନ୍ଦ ହସ ବାଙ୍କ ଚାହାଣୀ 
ଛାତି ଭିତରଟା ଦିଏ ସେ ହାଣି 
ଭୁଲି ଗଲୁ ସବୁ ବଂଶୀ ଡାକ ଶୁଣି 
ଡାକୁଥିଲା ଯେବେ ଆସ ରାଧ୍‌ୁକା | 
ଆଗୋ ରାଧୁକା... | 1( ୧ ) 11 


ଯଶୋଦା ଦେବକୀ ନନ୍ଦ ବସୁଦେବ 

ମାଆ ବାପା କେତେ ସାଂଗ ସାଥୀ ଭାବ 
କାହାକୁ କେବେ ସେ ନିଜର କରିନି 
ତୋ କଥା କିଏ ସେ ପଚାରେ ସଜନୀ 
କୃଷ୍ଣ କୃଷ୍ଣ ବୋଲି ମନରେ ଭଜୁଥା 
କାଳେ ମିଳିପାରେ ଅନ୍ତରେ ଦେଖା। 


ଆଗୋ ରାଧୂକା... 1 1( ୨) 11 
ooo 

ଜୀବନ ପାରା 


ଚକ ଚକ ସୁନା ସାତ ଗଗରା 
ଚକ ଚକ ଚାନ୍ଦି ସାତ ପସରା 
ଅସରା ଅସରା ବରଷା ହେଲେ ବି 
କାଳିଆରେ... 


Sm im ~~ 


ତୋତେ ଛାଡ଼ିପାରିବିନି ଜୀବନସାରା। ।( ୦) | | 


ଦାନା ଗଣ୍ଡେ ମୋ ପେଟକୁ ମିଳୁଛି 
ଝରୁଛି ବୋଲି ତୌ କରୁଣା ଧାର 
ନାମ ଜପମାଳା ହାତରେ ଧରିଛି 
ଶରଣ ପଶିଛି ତୋ” ପୟର 
ଦୁଃଖରେ ମୁଁ ଖୁସି, ସୁଖରେ ମୁଁ ଖୁସି 
କାଳିଆରେ... 
ଦେଖୁ ତୋ ବଦନ ଦୁଃଖ ପାଶୋରା। 


~~ 


କାଳିଆରେ, ତୋତେ ଛାଡ଼ିପାରିବିନି ଜୀବନସାରା... | 1( ୧) ¦ | 


ମୁକୁଳା ରଖୁଛି ମୋ ମନ ମନ୍ଦିର 
ତୋ ବାଟ ଜଗିଛି ବରଷ ସାରା 
ଥରେ ଆସି ଯଦି ପାଖେ ବସିଯିବୁ 
ମିଳିଯିବ ମୋତେ ବଡ଼ ସାହାରା 
ମଣିଷ ଵୀବନ ହୋଇଯିବ ଧନ୍ଯ 
କାଳିଆରେ... 
ଶାନ୍ତିରେ ଉଡ଼ିବ ଵୀବନ ପାରା 


=~ ~~ 


କାଳିଆରେ, ଡୋଡେ ଛାଢ଼ିପାରିବିନି ଵୀବନସାରା... | 1( ୨) 11 
ooo 


ନିରବ ନିବେଦନ : ୫୩ 

ସିଏ ପା? ଠାକୁର ଆମ 


ଚକ ଚକ କାଚ କିଏ ଗଢ଼ିଚି 
ଏ ତ ନିଶ୍ଚେ କାଳିଆ କାମ 
କାଚ ଚୂନା ଚୂନା କିଏ କରୁଚି 
ଏ ତ ନିଶ୍ଚେ କାଳିଆ କାମ 
ଭାଂଗିବା ଗଢ଼ିବା ଗଢ଼ିବା ଭାଂଗିବା ଯାହାର କାମ 
ସିଏ ତ କାଳିଆ ଆମ 1 1( ୦) 1! 


ଗୋପରେ ବଢ଼ିଲା ପ୍ରେମରେ ବାନ୍ଧିଲା 
ଘରେ ଘରେ ରଟି ଗଲା ତା” କାମ 
ଗୋପକୁ ଛାଡ଼ିଲା ମଥୁରା ଚାଲିଲା 
ଦିନେ ନଧରିଲା ଫେରିବା ନାମ 
ଯଶୋଦାର ହୃଦ କିଏ ଭାଂଗିଲା 
ଇଏ ତ ସବୁ କାଳିଆ କାମ 
ଗୋପୀଙ୍କର ପ୍ରେମ କିଏ ଭାଂଗିଲା 
ଇଏ ତ ସବୁ କାଳିଆ କାମ 
ଭାଂଗିବା ଗଢ଼ିବା ଗଢ଼ିବା ଭାଂଗିବା ଯାହାର କାମ 
ଇଏ ତ କାଳିଆ ଆମ... 1 1( ୧) ! 


ସୁନ୍ଦର ଆକାଶ ସୁନ୍ଦର ସାଗର 
ସୁନ୍ଦର ଝରଣା ଜୀବ ଜଗତ 
କାଳିଆ ହୃଦୟ ଯେତିକି ସୁନ୍ଦର 
ସେତିକି ସୁନ୍ଦର ଗଢ଼େ ତା” ହାତ 
ସୁନ୍ଦର ମଣିଷ କିଏ ଗଢ଼ିଛି 
ଇଏ ତ ସବୁ କାଳିଆ କାମ 
ଜୀବନ ମରଣ କିଏ ଯୋଡ଼ିଛି 
ଇଏ ତ ସବୁ କାଳିଆ କାମ 
ଆସ ପଚାରିବା କାହିଁକି କରୁଚି ଏମିତି ଜାମ 
ସିଏ ପା” ଠାକୁର ଆମ... 1 1( ୨) 11 
Qoo 


ନିରବ ନିବେଦନ ; ୫୪ 


Digitized by PPRACHIN, SOA 


ଅଭିନୟ ଆଉ ଚଳିବନି 


ହେ ଠାକୁରେ, 
ତୁମ ଅଭିନୟ ଆଉ ଚଳିବନି 
ଆମେ ତୁମ ପାଖ ଛାଡ଼ିବୂନି 
ଯେତେ ମାଠିଲେବି ଉଠିବୂନି 
(ତୁମେ) ଠକିବାକୁ ବାଟ ପାଇବନି | |( ୦) 1 


ନିତି ଦିନ ଆସି ଦେଖୁଚୁ ମନ୍ଦିରେ 
ଯେଉଁଠି ବସିଚ ସେଇଠି 
ଠାଆ ବଦଳୁନି ପାଦ ବି ଚଳ୍ୁନି 
କେମିତି କରୁଚ ପାଇଟି 
ଚଉଦ ଭୁବନ ବୁଲିଆସୁଅଛ 
ଜଗତ ବାରତା ସବୁ ରଖୁଅଛ 
ତୁମ ଲୁଚକାଳି ବୁଝି ହୁଏନି । 
ହେ ଠାକୁରେ, ତୂମ ଅଭିନୟ ଆଉ ଚଳିବନି... | |( ୧) | | 


ତୁମେ ଯାଦୂଗର ଆମେ ତ ପିତୁଳା 
ଛୁଆଁଇ କାଉଁରୀ କାଠି 
ଭୁଲାଇ ଦେଉଛ ଆମ ଆଖୁଆଗେ 
ଚଳାଉଛ ପଶାକାଠି 
ଯୁଗ ଯୁଗ ଧରି ଠକି ଚାଲିଅଛ 
ଆମଠାରୁ ତୁମ ରୂପ ଲୁଚାଉଛ 
(ଆଳି) ନଦେଖ୍‌ ସେ ରୂପ ଛାଡ଼ିବୂନି। 
ହେ ଠାକୂରେ, ତୁମ ଅଭିନୟ ଆଉ ଚଳିବନି... 1 !( ୨) 11 
Qoo- 


ନିରବ ନିବେଦନ : ୫୫ 

ତୁମେ ମୋ ଅନନ୍ତ ସୁଖ ଭଣ୍ଡାର 


ନିତି ପାହେ ରାତି ଉଏଁ ସୂରୁଯ 
ଜିତି ବିତେ ରାତି ଆସେ ସକାଳ 
ଏତେ ରଂଗଭରା ଦୁନିଆଟା ସାରା 
ମୋ କପାଳେ ବୋଜା କିଆଁ ଅଂଗାର 
ହେ କଳା ଠାକୁର... 110 1 1 


ମାଗିଲି କି ଆଉ ରତନ ଭଣ୍ଡାର 
ପାଟ ହାତୀ ଛତି ଘୋଡ଼ା ସବାର 
ମାଗିଲି କି କେବେ ଷାଠିଏ ପଉଟି 

ଛପନ ଭୋଗରୁ ଭାଗ ତୁମର 
ତୁମ ରୋଷଶାଳା ପେଳରୁ ମୁନ୍ଦିଏ 
ଦେବା ଚାହେଁନା କି ତୁମ ଅନ୍ତର।| 
ହେ କଳା ଠାକୁର... 1 ( ୧) 11 


କପାଳ ଦେଇଛ ଭାଗ୍ୟରେଖା ନାହିଁ 
ରେଣୁ ପରିମାଣ ଦୁଃଖ ମୋର ନାହିଁ 
ହୃଦୟ ଦେଇଛ ଭାବେ ଭରିଅଛି 
ଜୟ ଜଗନ୍ନାଥ ଅନ୍ତରେ ଜପୁଛି 
ମହାବାହୁ ଭାବି ଶରଣ ନେଉଛି 


ତୁମେ ମୋ ଅନନ୍ତ ସୁଖ ଭଣ୍ଡାର... 1 1( ୨) 11 
ooo 


ନିରବ ନିବେଦନ ¦ ୫୬ 

କାଚ ହେଲା ଚୂନା ଚୁନା 


କାଳିଆରେ, 
କାଚ ହେଲା ଚୂନା ଚୂନା 
ପରମ ଧାମରେ କି କର୍ମ ଫଳରେ 
ତୋ ଦୁଆର କଲୁ ମନା |( ୦) | | 


ଗଛରୁ ଖସିଲେ ମାଟିରେ ଲୋଟିଲେ 
ଫୁଲର ମହକ ଯାଏ 
ଆକାଶୁ ଖସିଲେ ମାଟିରେ ଲୋଟିଲେ 
ତାରକା ପାଉଁଶ ହୁଏ 
ସଂସାର ପଥରେ ପକେଇ ଦେଲୁରେ 
ଚୁନା ଚୂନା ହେଲି ଅନା। 
କାଳିଆରେ, କାଚ ହେଲା ଚୂନା ଚୂନା... 1 ।( ୧) 11 


ସଂସାର ନିଆଁରେ ଦିନଟେ ରହିଲେ 
ଜଳିଯିବେ ମହାଦେବ 
ପ୍ରେମ ଅଙ୍କାବଙ୍କା ସ୍ବେହ କିଣାବିକା 
ଭକତିର ନାହିଁ ଭାବ 
ସଂସାର ନିଆଁରେ ପୋଡ଼ି ମୁଁ ଅଂଗାର 
ହେଲିରେ କାଢିଆ ଅନା। 


କାଳିଆରେ, କାଚ ହେଲା ଚୂନା ଚୁନା... 11( ୨) 11 
ooo 


ନିରବ ନିବେଦନ : ୫୭ 

କାଳିଆ ଠାକୁର ହେ 


କାଳିଆ ଠାକୁର ହେ, କାଳିଆ କୂମ୍ଭାର 
ଚକଟି ଚକଟି ରକତ ମାଉଁସ 
ଚକରେ ଗଢୁଛ ସୁନ୍ଦର ମଣିଷ 
କାହିଁକି ଭାଂଗୁଛ ପ୍ରଭୁ, ଦେଉଛ ପାହାର । (୦) | | 


ବାପା ମାଆ କୋଳ କାଖ ଜ୍ଞାତି ବନ୍ଧୁ ଭାର 
ସୁହାଗ ସିନ୍ଦୁର ଟିପା ପିଲା ଛୁଆ ଦେଇ 
ଏତେ ଦୟା ହୀନ ହୁଅ କେମିତି ଠାକୂର 
ଅକାଳରେ ଭାଂଗି ଦିଅ ସୁଖର ସଂସାର 
କାଳିଆ ଠାକୂର ହେ, କାଳିଆ କୁମ୍ଭାର... 11( ୧) 


ଫୁଟିଲା ଫୁଲର ବାସ ମହକିଲା ବେଳେ 

ମାଳି ହାତ ଯାଏ ନାହିଁ ତୋଳିବାକୁ ଡାଳେ 
ତୁମେ ପରା ଜଗନ୍ନାଥ ଶରଣ ପଂଜର 
କାଳ ଯମ କାଳ ଫାଶ ତୁମରି କିଙ୍କର 
କର ପ୍ରଭୁ ଦୂର କର ମରଣ ଆତୂର । 


କାଳିଆ ଠାକୁର ହେ, କାଳିଆ କୁମ୍ଭାର... | |( ୨) 1 1 
ooo 


ନିରବ ନିବେଦନ ;: ୫୮ 

ସମର୍ପି ଦେଲି ପ୍ରଭୁ 


ସମର୍ପି ଦେଲି ହେ ପ୍ରଭୁ ମୋ” ଜୀବନ 
ଶ୍ରୀରଂଗା ଚରଣ ତଳେ ଦିଅ ଶରଣ। | (୦) 1 


ଅନଳ ଗଗନ ଵଳ ବାୟୁ ଧରୋହର 
ମମତା ବନ୍ଧନ ପ୍ରେମ ବନ୍ଧୁ ସହୋଦର 
ସକଳ ସର୍ଜନ କରା 
ସକଳ ପାଳନ ଭର୍ରା 
ପ୍ରଳୟ ବିଲୟ ତୁମେ ଶ୍ରୀମଧୁ ସୂଦନ 
ସମର୍ପି ଦେଲି ହେ ପ୍ରଭୁ ମୋ ଜୀବନ... 1 1( ୧) | 


ଜଳଦ ଶ୍ୟାମଳ ତନୁ ଶୋଭା ପୀତବାସ 
ଶ୍ରୀକରେ ଶୋଭିତ ବଂଶୀ ମୁଖେ ସ୍ମିତ ହାସ 
ସକଳ ପିଣ୍ଡର ସତ୍ତା 
ସକଳ ଜୀବର ପିତା 
ଅଭୟ ଚରଣ ତଳେ ଦିଅ ଶରଣ 


ସମର୍ପି ଦେଲି ହେ ପ୍ରଭୁ ମୋ ଜୀବନ... 1 1( ୨) | | 
goo 


ନିରବ ନିବେଦନ : ୫୯ 

ଶରଧାବାଲି ସାଆନ୍ତ 


ଶିରଧାବାଲି ସାଆନ୍ତେ ହୋ, 
ବାଲିପ୍ରିୟ ଜଗନ୍ନାଥ 
ବାଲିରେ କାହିଁକି ଏତିକି ଶରଧା 
ବାଲିରେ ବାହୁଛ ରଥ [( ୦) ¦ | 


କୈଳାସ ବିନ୍ଧ୍ୟଗିରି ମୈନାକ 
ହିମାଳୟ ବାଲିଘର 
କାଶୀ ବୃନ୍ଦାବନ ଗଂଗା ଗୋଦାବରୀ 
କେତେ କାହିଁ ବାଲିଚର 
ସବୁ ତୀର୍ଥ ବାଲି ଛାଡ଼ି କିଆଁ ପ୍ରଭୁ 
ଏତେ ପ୍ରିୟ ଶିରୀକ୍ଷେତ୍ର। 
ଶରଧାବାଲି ସାଆନ୍ତେ ହୋ... 1 |( ୧) | 1 


ବାଲି ସର ସର ସାଗର ଝିଅର 
ବାଛି ଧରିନେଲ ହାତ 

ସ୍ବର୍ଗଦ୍ଵାର ବାଲି ଭୂଇଁରେ ରଖୁଛ 
ଗୋଲକଙକୁ ଯିବା ରଥ 

ମୋ ପିଣ୍ଡ ତୂମ ବାଲିଦାଣ୍ଡେ ମିଶୁ 
ଏତିକି ମୋ ମନୋରଥ। 


ଶରଧାବାଲି ସାଆନ୍ତେ ହୋ... 11( 9 ) ¦ ! 
ooo 

ବନ୍ଧୁଘର ବୋଲି ନଥୁଲି ଜାଣି 


ହେ ଚକ୍ରପାଣି 
ଯାଉଛି ଆଜି ମୁଁ ମଶାଣି 
ଏତେ ଦିନ ଧରି ଯେଉଁ ଘରେ ଥୁଲି 
ବନ୍ଧୁଘର ବୋଲି ନ ଥୁଲି ଜାଣି । 1( ୦) 1 


ଶବ ହେଲି ସିନା ମୋ ଆତ୍ସା ଦେଖୁଛି 
କୋକେଇ ବନ୍ଧାଠୁ ମଶାଣି ପଦା 
ପୁଅ କାନ୍ଦେ ବାପା ତୂମେ ଚାଲିଗଲ 
ବୋହୂ କାନ୍ଦେ କରି ଆଖୁକୁ ଓଦା 
ଏଇମାନେ କାଲି ମନେ ଭାବୁଥୁଲେ ଯାଉନି କାହିଁକି ବୂଢ଼ା ହେଲାଣି। 
ହେ ଚକ୍ରପାଣି... | |( ୧) || 


ସତ ମୁଁ ବୁଝୁଛି ପ୍ରାଣ ଗଲା ପରେ 
ପାଇଛି ଆଜି ମୁଁ ନୂଆ ଜୀବନ 
ଧନ ଆହରଣ ମାନ ଅଭିମାନ 
ଉତୁରି ଯାଇଛି ସବୁ କଷଣ 
ତୁମେ ଜଗବନ୍ଧୁ ହାତଧରି ନେବ ଜାଣି ମୁଁ ନେଇଛି ତୂମ ଶରଣ। 


ହେ ଚକ୍ରପାଣି... 1 1( ୨ ) 1 1 
ooo 

~~ 


ମିଛ ବୋଲି କିଛି ନାହିଁ 


କାଳିଆରେ, ଦୁନିଆରେ 
ମିଛିବୋଲି କିଛି ନାହିଁ, ଦୁଃଖବୋଲି କିଛିନାହିଁ 
ସତର ଅଭାବ ନାହିଁ, ଅସତରେ ଭାବନାହି, 
ଆଜି ଯାହା ହାତେ ନାହିଁ, କାଲି ଆସେ ରୂପ ନେଇ 
ସବୁ ସତ ତୋ” ପାଇଁ, ସବୂ ମିଛ ତୋ' ପାଇଁ |( ୦) | 
ମିଛ ଜୀବନକୁ ସତ ମୁଁ ମିଣିଲି 
ସତ ଜୀବନକୁ ପଛ କରିଦେଲି 
ଛାଡ଼ି ଭାଗବତ ଭୁଲି ପରମାର୍ଥ 
ପିଇ ହଳାହଳ ଫିଙ୍ଗଲି ଅମୃତ 
ଅନର୍ଥରେ ବୁଡ଼ି ରହି ଦିନ ମୋର ଗଲାବହି। 
ସବୁ ସତ ତୋ'ପାଇଁ, ସବୁ ମିଛ ତୋ' ପାଇଁ... 1 1 ( ୧) 11 


ତୋ” ଦରଶନ ତୋ ନାମ ଭଜନ 
ଗାଇ ଗାଇ ଆଜି ଖୋଲିଛି ନୟନ 
ପାଇଛି ଜୀବନ ନବ ଯଉବନ 
ନେଲି ତୋ ଶରଣ ରେ ଚକା ନୟନ 
ତୋ” ହାତ ମୋ ମଥାରେ ଥାଉ ରହି ଥାଉ ରହି | 


ସବୁ ସତ ତୋ” ପାଇଁ, ସବୁ ମିଛ ତୋଂ ପାଇଁ... | 1( ୨ ) | | 
goo 

ମୋ ପ୍ରାଶପ୍ରିୟ 


ହେ ନାଥ, ହେ ନାଥ, 
ହେ ନାଥ ମୋ ପ୍ରାଣପ୍ରିୟ, 
ଅନାଥ ଜନଙ୍କୁ ଦେଇ ଦେଇ ସବୁ 
- ନିଜେ ହେଲ କଳା ମୁହଁ! 
ହେ ନାଥ, ହେ ନାଥ... 1 1(୦) ¦ 


ବ୍ରହ୍ମାଙ୍କ ହାତରେ ସୃଷ୍ଟି ସରଜଚନା 
ଇନ୍ଦ୍ରଙ୍କ ହାତରେ ବୃଷ୍ି 
କୁବେର ହାତରେ ଧନ ଦଉଲତ 
ଯମଙ୍କ ହାତରେ କୋଣଷ୍ରି 
ମଦନ ହାତରେ ପ୍ରେମ ପ୍ରୀତି ଦେଇ 
ନିଜେ ହେଲ ଦାରୁଦେହ। 
ହେ ନାଥ, ହେ ନାଥ... 1 ( ୧) 11 


ତୁମ ହାତ ପାଦ ସୁଖ ଶାନ୍ତି ନିଦ 
କିଏ ମାଗିନେଲା କୂହ 
ଭାବୁଥାଅ ଯଦି ପ୍ରିୟ ସଖା ମୋତେ 
ମୋଅ ଠାରୁ ମାଗି ନିଅ 
ପ୍ରିୟଜନ ପାଇଁ ପ୍ରିୟ ପ୍ରାଣ ମୋର 
ଦେବା ପାଇଁ ନାହିଁ ମୋହ | 


ହେ ନାଥ, ହେ ନାଥ... 1 1( ୨) 11 
ouou 

କୁହ ପ୍ରଭୁ ତୁମେ କୁହ 


ହେ ପ୍ରଭୁ, ଏତେ ଅବିଚାର କିଆଁ କୂହ 
ଭକତ ପ୍ରଭୁଙ୍କ ମଝିରେ ପ୍ରଭେଦ 
ରଖୁଛ କାହିକି କୁହ | |( ୦) | 1 


ସଂସାର ନିୟମ ମତେ, ଯିଏ ଗଢ଼େ ସିଏ ସତେ 
ସଂସାରରେ ହୁଏ ମାନନୀୟ 
ଯେଉଁ ହାତେ ଗଢ଼ିପାର, ସେଇ ହାତେ ଭାଂଗିପାର 
ହେଉଛ କେମିତି ପୂଜନୀୟ 
କହନ୍ତି ଭକତେ ଦୟାମୟ 
ଏତେ ଅବିଚାର କିଆଁ କୂହ... | 1( ୧) 11 


ମହାଜନ ଯେଉଁ ପଥେ, ସାଧାରଣ ସେଇ ପଥେ 
ଅନୁସରି ଯିବା ଶୋଭନୀୟ 
ନିଜ ହାତେ ନିଜେ ଗଢ଼ି, ଆମେ ଯଦି ତୂମ ପରି 
ଭାଂଗିଲେ ହେଉଛୁ ଦଣ୍ଡନୀୟ 
ଲୋକ ମୁଖେ ନିନ୍ଦନୀୟ 


ଏତେ ଅବିଚାର କିଆଁ କୂହ... 1 |( ୨ ) ¦ | 
goo 

ବନ୍ଦୀ କରିନେଲି 


ବନ୍ଦୀ କରିନେଲି, ତୁମକୁ ପ୍ରଭୁ ହେ 
ରଖୁଲି ହୃଦ କନ୍ଦରେ 
ନଜର ବନ୍ଦୀରେ, ରଖ୍‌ ମୁଁ ପୂକିବି 
ଯେତେ ସୁଖ ଦେଇପାରେ | | ( ୦) 11 
ପୋଥ୍‌ ପୁରାଣରୁ ବୂଝି ସାରିଲିଣି 
ତୁମ ଜନ୍ମ କାରାଗାରେ 
ଯାତନା ସହିଛ ପାତକ ନାଶନେ 
ବିଗଳିତ କରୁଣାରେ 
ଭକତ ବୁଝେନି ଭଗବାନ ହୋଇ 
କେତେ ଦୁଃଖ ସହିପାରେ । 
ବନ୍ଦୀ କରିନେଲି... | | ( ୧) 11 


ଶ୍ରୀକର କମଳେ ଗଦା ଚକ୍ର ଧରି 
ଲଢ଼ିଛ ଭିଜାଇ ତନୁ 

ଭକତ ନିମନ୍ତେ ସାରଥ୍‌ ସାଢିଛ 
ତେଜି ଅପମାନ ମନୁ 

ନଜର ବନ୍ଦୀରେ ରଖୁ କିଛି ଦିନ 
ପୂଢିବି ମୁଁ ଶ୍ରୀ ପୟରେ। 


ବନ୍ଦୀ କରିନେଲି... 1 1( ୨ ) | 
Quo 

ବନ୍ଧୁ ହୋଇ ମୋତେ କରୁଛ ଥଟ୍ଟା 


ବନ୍ଧୁ ହେ, ଜଗବନ୍ଧୁ ହେ, 
ବନ୍ଧୁ ହୋଇ ମୋତେ କରୁଛ ଥଟ୍ଟା, 
ଅଧା ପେଟ ଦାନା, ଯେତିକି ବାଧେନା 
ତୁମ ହସ ମୋତେ ଲାଗେ ଓଲଟା ! 


କାନ୍ଦି କାନ୍ଦି ଦିନେ ପ୍ରଭୁ, ମାଗି ଥୁଲି ବର 
ବର ଦେଇ ହସି ଥଲ, ମଧୁର ମଧୁର 
ଆଜି ଯେବେ କାନ୍ଦି କହେ, ନେଇଯା ଜୀବନ 
ସେଇମିତି ହସୁଅଛ, ହେ ଚକା ନୟନ 
କଟା ଘାଆ ମୋତେ ଯେତିକି ବାଧେନା 
ତୁମ ହସ ଲାଗେ ମରିଚ ଛିଟା। 
ବନ୍ଧୁ ହୋଇ ମୋତେ କରୁଛ ଥଟା... 11 ( ୧) || 


ଚୁଡ଼ି ଶଂଖା ସୁନା ବାହି, ମଥାରେ ସିନ୍ଦୁର 
ଦେଇଥୁଲ ପିଲାଛୁଆ, ସୁଖର ସଂସାର 
ସେହି ଘର ଆଜି ଅଛି, ନାହିଁ ସେ ଆଦର 
ବହୁ ହାତେ ପୁଅ ବନ୍ଧା, ଝିଅ ସାତ ପର 
ସବୁ ହତାଦର ଯେତିକି ବାଧେନା 
ପତି ହତାଦର, ମରମ ଫଟା | 


ବନ୍ଧୁ ହୋଇ ମୋତେ କରୁଛ ଥଟ୍ଟା... 1 ।( ୨) | | 
ooo 

ଶୁଣିବା ଲୋକକୁ ସିନା କହି ଲାଭଥାଏ 


ତୁମେ ଯେଉଁଠାରେ ପ୍ରଭୁ, ସେଇଠାରେ ଥାଅ 

ଆମେ ଯେଉଁଠାରେ ଅଛୁ, ସେଇଠାରେ ଥାଉ 

କାହିଁକି କହିବି କିଛି, କହି ଲାଭ ନାହିଁ କିଛି 
ଶୁଣିବା ଲୋକକୁ ସିନା କହି ଲାଭଥାଏ।। (୦) 11 


ତୁମେ କି ବୁଝିବ ପ୍ରଭୁ, ଦୀନଜନ କଥା 

ପିନ୍ଧି ବସିଅଛ ନିଜେ ଜରୀ ପାଟ ଜଥା 

ପେଟେ ଭରୁଅଛ ଅନ୍ଧ ଷାଠିଏ ପଉଟି 

ପଣ୍ଡା ପଢ଼ିଆରୀ ସେବା ପାଅ ନିତି ପ୍ରତି 

ପଫେଟଟଚିନ୍ତା କରି ଆମ ଦିନ ସରିଯାଏ । 
ଶୁଣିବା ଲୋକକୁ ସିନା କହି ଲାଭଥାଏ... 1 ।( ୧) | | 


ଯାହାକୁ ଯେମିତି ଲୋଡ଼ା ଦେବା କଥା ପ୍ରଭୁ 

ନଦେଇ ବି ତୁମ ନାମେ ନେତ ଉଡ଼େ ସବୁ 
ସଂସାରର ସବୁ କିଛି ତୁମ ନାମେ ଲେଖା 
ବୋଲାୀଉଛ ପିତା ମାତା ଭାଇ ବନ୍ଧୁ ସଖା 
ଆମ ପ୍ରାଣ ଉଡ଼ିଯାଏ କରି ହାଏ ହାଏ । 


ଶୁଣିବା ଲୋକକୁ ସିନା କହି ଲାଭଥାଏ... 1 1( ୨) 11 
goo 

ଇଚ୍ଛା ମୋ ହେଉଛି 


ଇଚ୍ଛା ମୋ ହେଉଛି ତୁମକୁ ପ୍ରଭୁ ହେ 
କରିନେବାପାଇଁ ବନ୍ଦୀ 
ଅପରାଧ ତୁମ ଲନ୍ଦି ଚାଲିଲାଣୀ 
ନାହିଁ କେହି ପ୍ରତିଦୃଦଦୀ | |( ୦) | | 


ସାଗର ମନ୍ନୂ ବସି ବାଛିନେଲ 
ଅନ୍ଧଦାୟୀ କମଳିନୀ 
ଛପନ ପଉଟି ଆହାର, ବିହାର 
ଦେବଦାସୀ ପ୍ରମୋଦିନୀ 
ଭକତ ବାପୁଡ଼ା ଦାନା ପାଏ ନାହିଁ 
ଦେହେ ନାହିଁ ତା'ର ଖଦୀ 
ଇଛା ମୋ ହେଉଛି... | |( ୧) | | 


ବରଷକେ ଥରେ ନନ୍ଦିଘୋଷେ ବସି 
ଦେଖୁଛ ଦେଶ ଦୁନିଆ 
କି ବିଚାର ତୂମେ ଦେବ ଆହେ ପ୍ରଭୁ 
ଦେଉଳେ ବସି ଅମୁହାଁ 
ବନ୍ଦୀ କରିଲେ ବି ବସାଇବି ପ୍ରଭୁ 


ହୃଦୟ ରତନ ବେଦୀ 
ଇଚ୍ଛା ମୋ ହେଉଛି... | 1( ୨) | | 
ooo 

ଦି” କଉଡ଼ିର ଲୋକ 


ମିଛ ସତ, ସତ ମିଛ 
ଏମିତି ତ ଏ ଦୂନିଆଁ କେବେଠୁ ଚାଲିଛି 
ପ୍ରଭୁ ହେ, ସତ କୂହ 
ଏମିତି ଖେଳ କିଏ ଲଗେଇଛି ? ।।( ୦) ।! 


ଅନ୍ଧାର ଦୂରେଇ ଆଲୁଅ 
ଆଲୁଅ ଦୂରେଇ ଅଂଧାର 
ବରଷା ଦୂରେଇ ବସନ୍ତ 
ବସନ୍ତ ଦୂରେଇ ବରଷା 
ଯାହା ଅବା ହେଉ କେହି କରୁ ପଛେ 
ତୂମେ ନାମେ ବାନା ଉଡୁଛି, 
ତୁମ ଖେଳ ଦୂନିଆରେ ଚାଲିଛି । 
ଏମିତି ଖେଳ କିଏ ଲଗେଇଛି... | 1( ୧) || 


ଆମେ ଦି”କଉଡ଼ିର ଲୋକ 

ପେଟ ଚାଖଣ୍ଡ ପୂରିଲେ ସୁଖ 

କିଏ କାହିଁକି କେମିତି କଲା 

ଆମ ମଥା ନଘୂରିଲେ ଗଲା 
ତଥାପି ନକହି ରହି ହେଉନାହିଁ 
(ଆଜି) ମୁଣ୍ଡପିଟି ସତ କାନ୍ଦୁଛି 
ତୁଛଥା ମିଛ ଫଗୁ ଖେଳ ଚାଲିଛି। 

ଏମିତି ଖେଳ କିଏ ଲଗେଇଛି... | |( ୨) | | 
ooo 

ମୋ ଛାତି କବାଟ ନୁହେଁ ସିଂହ ଦୂଆର 


ମୋ ଦେହଟା ନୁହେଁ ପ୍ରଭୁ ଶୀରିମନ୍ଦିର 

ମୋ ଛାତି କବାଟ ନୁହେଁ ସିଂହ ଦୁଆର 

ନିଜ ହାତେ ଖୋଲି, ଯିବ ତୁମେ ବୁଲି 
ଛାଡ଼ିବିନି ନିଜେ ଜଗି ବସିଛି ଦୂଆର... | (୦) | | 


ମାଳ ମାଳ ବ୍ରହ୍ମାଣ୍ଡର ତୁମେ ରୂପକାର 
ଲବଣୀ ପିତୁଳା ତୁମ କଳା କଳେବର 
କେତେବେଳେ ରାବଣ ତ କେବେ କଂସାସୁର 
ତୂମ ଦେହେ ଖଣ୍ଡା ଧନୁ କରନ୍ତି ପ୍ରହାର 
ଏତେ ଅବିଚାର, କେତେ ଯେ ସହିବ 
(ମୋ) କଲିଜା କବାଟ ପଛେ ଥାଅ ହେ ଠାକୁର | 
ଛାଡ଼ିବିନି ନିଜେ ଜଗି ବସିଛି ଦୁଆର... | 1( ୧) | 


ତୁମେ ମାତା ପିତା ବନ୍ଧୁ ସଖା ସହୋଦର 
ଜାଣିଲେ ବି ଏ ଦୂନିଆ ଆପଣା ସ୍ବାର୍ଥର 
ସବୁଦେଇ କାହିଁ କିଛି କଲ ଅସୁବିଧା 

କାଟିନେଲେ ହାତ ଗୋଡ଼ ରଖୁ ଅଧା ଅଧା 
ଛାତି ତଳେ ତୁନି, ଶୋଇପଡ଼ ପ୍ରଭୁ 

ଛାତି ଦ୍ଵାରେ ଜଗିଛି ମୁଁ ସାଜି ଚୌକିଦାର । 

ଛାଡ଼ିବିନି ନିଜେ ଜଗି ବସିଛି ଦୁଆର... 1 1( ୨) | 
ooo 

ମୋ ଗଳା ରତନ 


ମୋ କଳା ଠାକୁର ମୋ ଗଳା ରତନ 
ହସ ନେ ଖୁସି ନେ, ନେଇ ଟିକେ ହସି ଦେ 
ମୋ ଚକା ନୟନ ¦ (୦) 11 


ଶୁଣିଛି ତୁ ରଜା ପିଲା, ଚଉଦ ଭୁବନେ 
ସମସ୍ତେ ପଡ଼ନ୍ତି ଆସି, ତୋ ପଦୃଧ ଚରଣେ 
କହ ତେବେ କି ହେଲା, ସବୁ ଥାଇ ଶୁଖୁଗଲା 
ତୋ କଳା ବଦନ 
ମୋ କଳା ଠାକୁର... 1 1( ୧) 11 


ମୁଁ ଭକତ ତୂ ପରା ମୋ ଭଗବାନ 
ତୋ ବିନା ମୋ ଜୀବନ ଜଳ ବିନା ମୀନ 
ନବୁ ଯଦି ସବୁ ନେ, ହସି ହସି ରସେଇଦେ 
ତୋ ଭକତ ମନ | 


ମୋ କଳା ଠାକୁର... 1 1( ୨) 1 
ooo 

ହେ ପୂଜନୀୟ ପରମ ପ୍ରିୟ 


ହେ ପୂଜନୀୟ ପରମ ପ୍ରିୟ 
ଆପଣାର ଭାବି ପ୍ରଣାମ ନିଅ 
ପତ୍ର ମୁଁ ଲେଖୁଛି ଯଦି ତୁଟି ଅଛି 


~ 


ଭାବିବନି କିଛି ମାଗେ ଅଭୟ | । 1( ୦) । | 


ଗ୍ରନ୍ଧ ଭାଗବତ ଗୀତା ବାଇବେଲ୍‌ 
କୋରାନ୍‌ ପୁରାଣ ଶାସ୍ତ୍ର ବହୁତ 
ମାତା ପିତା ନିଜ ଧର୍ମ ଜାତୀୟତା 
କେଉଁଠି ଲେଖୁନ ଅଳ୍ପ ବହୁତ 
ପ୍ରକୃତି ପୁରୁଷ ନିଜକୁ କହିଛ 
ତୁମେ ଷଡ ରତୁ ମନ୍ଦ ମଳୟ | 
ହେ ପୂଜନୀୟ ପରମ ପ୍ରିୟ... 1 1( ୧) |1 


ସୂର୍ଯ୍ୟ ରଶ୍ମୀ ତାରା ଚନ୍ଦ୍ରମା ଆକାଶ 
ତୁମେ ହିଁ ସାଗର ଉଜ୍ଜଳ ଅଗ୍ରି 
ଉଦାର ମଟାଳ ସବୁଜ କେଦାର 
ତୁମେ ଭାବରସ ତୁମେ ହିଁ ଧ୍ଵନି 
ଆହ୍ଲାଦ ମଣିଷ ହୃଦୟେ ଜହ୍ଲାଦ 
ରୂପନେଇ କିଆଁ କର ପ୍ରଳୟ ? 
goo 

TO Oo 


କହିପାରିବିନି 


ମଥା ମୋ କାହିଁକି ନଏଁ କହିପାରିବିନି 
ପାଦ ମୋ କାହିଁକି ନାଚେ କହିପାରିବିନି 
ଏତିକି ଜାଣିଛି, କେହି ଜଣେ ଅଛି 
ଯାଂ' ଭଜନ ଗାଇବାକୁ କଣ୍ଠ ମୋ ଥକେନି | ।( ୦) | | 


ମୋତେ ଲାଗେ କେହି ଜଣେ ଚଉପାଶେ ଅଛି 
ଯାହା ପାଇଁ ସବୁଦିନ ସୂରୁଯ ଉଉଁଛି 
ତା” ଆଖୁ ମିଟିକାରେ ଜନମ ମରଣ 
ଦୁନିଆର ସବୁକିଛି ସେ ମୂଳ କାରଣ 
ଏତିକି କହିବି ସବୁ ମୁଁ ବୃଝୁଛି 
ବୁଝିଲେବି ତା” ଠିକଣା କେବେ ବି ପାଇନି । 
ଯା” ଭଜନ ଗାଇବାକୁ କଣ୍ଠ ମୋ ଥକେନି... 1 1( ୧) | | 


ଯିଏ ସିଏ ହେଉ ତାକୁ ଖୋଜ ବା ନ ଖୋଜ 
ବୁଝିପାରେ ସିଏ ସବୁ ମନର ଦରଜ 
ସମସ୍ତଙ୍କୁ ନିଜ ଭାବି ଯାହା ପାଇଁ ଯାହା 
ଖଂଜି ଦେବା ତାଆ କାମ ଲୋଡ଼େନା ବାହାବା 
ଏମିତି ଜଣଙ୍କ ପାଦେ ଶହେବାର 
କାହାର ବା ଆପେ ଆପେ ମଥା ନଇଁବନି। 


ଯା” ଭଜନ ଗାଇବାକୁ କଣ୍ଠ ମୋ ଥକେନି... 1 [( ୨ ) 11 
= {| | 

କୋଳେଇ ନେ 


ଦେ ଦେ”ରେ କାଳିଆ ହାତ ବଢ଼େଇ ଦେ 
ହାତ ବଢ଼େଇ ଦେ ମୋତେ କୋଳେଇ ନେ 
କୋଳେଇ ନେ”'ରେ ମୋତେ ଜଡ଼େଇ ନେ । (୦) 1 | 


ବାହାରେ ଦେଖୁଛି ତୋ ନେତ ଉଡୁଛି 
ଲାଗୁଛି ସେ ନେତ ନା ନା କହୁଛି 
ଭିତରେ ଦେଖୁଛି ତୋ ହାତ ଲମ୍ବିଛି 
ଲାଗୁଛି ସେ ହାତ ଆ ଆ କହୁଛି 
ଯାହା ପଛେ କହୁ ନେତ, ଯାହା ପଛେ କହୁ ହାତ 
ଆସିଛି ପାଖକୁ ତୋ କୋଳେଇ ନେ 
କୋଳେଇ ନେ”ରେ ମୋତେ ଜଡ଼େଇ ନେ । ।( ୧) 1 
ମାଗିବିନି ତୋ ପ୍ରସାଦ ଅବଢ଼ା ଡାଲି 
ମାଗିବିନି ଟିକେ ଦେ ଚରଣ ଧୂଳି 
ମାଗିବିନି ତୋଳି ଦେ ସରଗ ଚାନ୍ଦ 
କହିବିନି ନେଇ ଯା” ଦୂଃଖ ବିପଦ 
ତୁ ପରା ଜଗତ ସାଇଁ, କରୁନା କାହାକୁ ନାହିଁ 
ମୋତେ ଟିକେ ତୋ କୋଳର ସୁଖ ଦେଇ ଦେ 


କୋଳେଇ ନେ”ରେ ମୋତେ ଜଢ଼େଇ ନେ । |( ୨) 11 
Uo0 

ଠୋଠାଠିଠା 


ଠୋ ଠା, ଠି ଠା, 
ଫାଟି ଯାଉଛି ପାଣି ଫୋଟକା, 
ଠୋ ଠା, ଠି ଠା, 
କଟି ଯାଉଛି ଆକାଶ ଗୁଡ଼ି, 
କଥା କହୁଥା, ଦି” ପଦ ମିଠା 1 | (୦) | 


ଚୂପ୍‌ ଚାପ୍‌ ଚୂପ୍‌ ଚାପ୍‌ 
କାଟନା ଆଉ ଭାଇ ବିରାଦରି ଅଂଟା 


ବାଆଁ ଡାଆଁ ଡାଆଁ ବାଆଁ 
ହାତରୁ ହାତ ପାପ ହୁଏ ନାହିଁ ବଂଟା 
ଛଅଟା କାଠି ନଡ଼ାଏ ବିଡ଼ା 
ଫୁଟା ମାଠିଆ ଗୋଟିଏ ଲୋଡ଼ା 
ଜାଣି ଜାଣି ବାଟେ ପକାନା କଂଟା। 
ଠୋ ଠା, ଠି ol... 11( €) 11 


ଟୁପ୍‌ ଟାପ୍‌ ଟୁପ୍‌ ଟାପ୍‌ 
କେତେ ଗପୁଛୁ ଛଅକୁ ନଅ ତୁ କରି 
ଫୁଟ୍‌ ଫାଟ୍‌ ଫୁଟ୍‌ ଫାଟ୍‌ 
କେତେ ହେଉଛୁ ଅଲଣା କଥାକୁ ଧରି 
` ଜଗା କାଳିଆ ଦେ”ରେ ଡାକି 
ଟାକି ରହିଛି ନେବରେ ଟେକି 
ଢାବୂଡ଼ି ନ ରଖୁ ଖୋଲି ଦେ ମୁଠା! 


ଠୋ ଠା, 6 OL... 1 (9) 1H 
goo 

ସୂତାଧୀର - ସୂତ୍ରଧର 


ତାଳି ତାଳି ବନମାଳୀ 
ଶୋଇପଡ଼ ଧନମାଳୀ 
ତୁ ମତେ ଛାଡ଼ୁନୁ ମୁଁ ତତେ ଛାଡୁନି 
ଝୁଲୁଛିରେ ମାୟାଦୋଳି । 1( ୦) 1 1 


ମାଆ କ୍ଷୀର ମାଆ, ପଣତ କାନିରେ 
ବୁଝେନା ଛନ୍ଦ କପଟ 
ତୁ ନଟ ଖଟିଆ ଅଝଟ କରୁଛୁ 
ମୋ ଜୀବନ ଛଟପଟ 
ମୁଁ ନିରକ୍ଷର, ତୁ ନିରାକାର 
ଆମେ ଦୁହେଁ କୋଳାକୋଳି। 
ତାଳି ତାଳି ବନମାଳୀ... 1 1( ୧) 1 


ତୋ ହସ ଭିତରେ କେତେ ଛନ୍ଦ ଅଛି 
ବୁଝେନା ମୁଁ ଭଲମନ୍ଦ 
ମୁଁ ସୂତାଧାର, ତୁ ସୂତୁଧର 
ତୁ ହାତ ମୁଁ ତାଳି | 
ତାଳି ତାଳି ବନମାଳୀ... 1 |( ୨ ) | | 
ooo 

ପ୍ରାଣପକ୍ଷୀ 


ଛୁଇଁ ଦେରେ, ଛୁଇଁ ଦେ'ରେ 
କହ୍ନେଇ ତୋ କଳାବଂଶୀ ମୋ ଦେହରେ। | (୦) 


ଆଖୁ ଚିରି ଝରିବାକୁ ନାହିଁ ଟୋପେ ଲୁହ 
ଝରିବାକୁ ନାହିଁ ଲହୁ ଭରା ଛାତି କୋହ 
ହସ ଲିଭିଛି, ସୁଖ ହଢିଛି 
ଚାହିଁ ଚାହିଁ ତୁ ଫେରିବୁ ଗୋପ ଦୂଆରେ | 
ଛୁଇଁ ଦେରେ, ଛୁଇଁ ଦେ”ରେ... 1 | (୧) 11 


ଜୀବ ଅଛି ଭାବ ନାହିଁ କାହିଁ ହଜିଛି 
ଚାହିଁ ଚାହିଁ ତୋ ବାଟକୁ ଜଗି ବସିଛି 
ଥରେ ଆସିବୁ, ମାଆ ଡାକିବୁ 


ପ୍ରାଣ ପକ୍ଷୀ ମିଶିଯିବ ତୋ” ଦେହରେ। 


ଛୁଇଁ ଦେରେ, ଛୁଇଁ ଦେରେ... 11 ( ୨) 11 
goo 

ମନ୍ଦିର ମୋହ 


ବିଶ୍ଵାସ ଲାଗୁନି ମୋତେରେ କାଳିଆ 
ତତେ ଘାରିବ ମନ୍ଦିର ମୋହ 
ଭୁଲିଗଲୁ ସବୁ ଆପଣା ପଣର 
ଗୋପୀ ଗୋପାଳଙ୍କ ସ୍ଟେହ 
ରେ କାଳିଆ, ମାଆ ଆଖୁଧାର ଲୁହ 11( ୦) | [ 


ଗୋପରେ ଏମିତି ବାଟ ଘାଟ ନାହିଁ 
(ତୋ) ପାଦ ଧୂଳି ଖୋଜୁନାହିଁ 
ଗୋପରେ ଏମିତି ମାଆଟିଏ ନାହିଁ 
ବସି ତତେ ଖୁରୁନାହିଁ 
ମନ୍ଦିରରେ ମଥା ଆଉଁଶି ଦେବାକୁ 
ମାଆ ଜି ମିଳୁଛି କହ 
ରେ କାଜିଆ, କି ଅଭାବ କଲି କହ |! 
ବିଶ୍ଵାସ ଲାଗୁନି... ! |( ୧) 1 


ଗୋପ ନଗରର ଶିରି ହଜିଲାଣି 
ଗିରି ବନସ୍ତର ଶୋଭା 
ଯମୁନା ନଇର ଧାର ଶୁଖୁଲାଣି 
ଫିକା ଆକାଶର ଆଭା 
ମନ୍ଦିରରେ ତତେ ଆ!” କାହୁ କହି 
ଡାକୂଛିକି କେହି କହ 
ରେ କାଳିଆ, କେମିତି ରହୁଛୁ କହ । 


ବିଶ୍ଵାସ ଲାଗୁନି... 11( ୨) | 
ooo 

ଜାଣିଛି ତୁ ଧରାଦେବୁ 


ଦୁଃଖ ଦେଇ ଦେଇ ଭାବିଛୁ କହ୍ନେଇ 
ମାଆଠୁଁ ମୁକୁଳି ଯିବୁ 
ମଥୁରାରେ ଥାଆ ଦ୍ଵାରକାରେ ଥାଆ 
ଦେଖୁବିରେ...କେମିତି ଦୂରେଇ ଯିବୁ । |( ୦) 11 


ଦହି ଦଣ୍ଡ ଧରି ଏମିତି ମନ୍ିବି 
ଯମୁନା ଚହଲି ଯିବ 
ଗୋପ ଦାଣ୍ଡ ଡେଇଁ ଯେତେ ନାଳ ନଲ 
ଲହୁଣୀ ସୁଅ ଛୁଟିବ 
ଲହୁଣୀ ଡାଆଣା ତୂ ମୋର କାହ୍ନା 
ଦେଖୁବିରେ... କେମିତି ତୁ ନଆସିବୁ 
ଦେଖୁବିରେ...କେମିତି ଦୂରେଇ ଯିବୁ | 1( ୧) | | 


ତୁ ଲଶ୍ଵର ହେଲେ ମୁଁ ତୋଅ ମାଆ 
(ମୋ) କଲିଜା ଟୂକୁରା ତୁ' 
ତୋ ନାଡ଼ି ଧମନୀ ଶିରା ଗଣି ଗଣି 
(ତୋ) ଧଡ଼କ ଜାଣିଛି ମୁଁ 
କାହ୍ବା କାହ୍ଧା ଡାକି ଆଖୁ ବୁଜିଦେବି 
ଦେଖୁବିରେ...କେମିତି ଦୂରେଇ ଯିବୁ | 1( ୨ ) | | 
ooo 

ଆ ଫେରି ମୋ କାହ 


ଫେରି ଆ”ରେ, ଆ ଫେରି ମୋ କାହୁ 
ଗୋପ ଅନ୍ଧକାର କୋଳ ଶୂନ୍ୟମୋର 
କାନରେ ବାଜୁନି ବେଣୁ! 
ଫେରି ଆଂରେ, ଆ ଫେରି ମୋ କାହୁ | ( ୦) | | 


କେତେ ଯେ କଳଙ୍କ, କେତେ ଯେ ଆତଙ୍କ 
ତୋ” ପାଇଁ ସହୁଥଲି 
ସାରା ଦିନ ରାତି, ତୋ ନଟଖଟରେ 
ଝୁଂଟି ଉଠି ଚାଲୁଥିଲି 
ସବୁ ଭୁଲୁଥୁଲି, ମନୁ ପୋଛୁଥଲି 
(ତୋ) ମା” ଡାକ ଶୁଣୁ ଶୁଣୁ | 
ଫେରି ଆଂରେ, ଆ ଫେରି ମୋ କାହୁ... 1 1( ୧) 1 | 


ତୋଅ ନାଆଁ କାହୁ ତୋଳିଥୁଲି ଜହୁ 
ସବୁରି ମରମ ଛୁଆଁ 
ସେଇ ନାଆଁ ଥରେ, ତୁଣ୍ଡେ ଧରିଦେଲେ 
ଲିଭିଯାଏ ମନ ନିଆଁ 
ତୋତେ ଛାଡ଼ି ମୁଁ, ବଂଚି ପାରିବନି 
ଭୁଲିକି ଗଲୁରେ ମନୂ 
ଫେରି ଆଂରେ, ଆଂ ଫେରି ମୋ କାହୁଁ... 1 1( ୨) | | 
ooo 

ପଳେଇବା ଗୋପଅଂଚଳ 


ଆଜି ରଥଯାତ ନୀଳାଚଳ ମାଟି ଦୂଲୁକୁଛି 
ପଡ଼ିଛି ଭାରି ଚହଳ ଲାଗୁଛି ଭାରି ଗହଳି 
ଏଇ ମଉକାରେ ଆରେ କାଳିଆ 
ମା” ପୁଅ ପଳେଇବା ଗୋପ ଅଂଚଳ | |( ୦) ¦ | 


ବଣବିଲ ଗାଇ ଗୋଠ, କ୍ଷେତଖଳା ନଲତୁଠ 
ଖେଳିବୂଲି ତୁ ନାଚୂଥଲୁ କେତେ ନୁହେଁ କିରେ ନନ୍ଦବଳା 
ହାତେ ଧରି ଦହି ଖର, ପଛେ ପଛେ ମାଆ ତୋର 
ଖାଆ ଖାଆ କହି କେତେ ଡାକିଲେ ବି ଲଗଉଥୁଲୁ ତୁ ପାଲା 
ଏତେ ସ୍ବେହ ଭୁଲି କେମିତି ଆସିଲୁ 
ଅମୂହାଁ ଦେଉଳେ ବସି ହେଲୁ ଅଚଳ | 
ଏଇ ମଉକାରେ ଆରେ କାଳିଆ... 11( ୧) | | 


ମହୋଦଧି ବେଳା ବାଲି, ବଡ଼ଦାଣ୍ଡ ଅଂଧ ଧୁଳି 
ଗୋପ ଯମ୍ୂନାର ପାଣି ବାଲିଠାରୁ ସତେ କି ଅଧିକ ଲାଗେ 
ନିଜ ମୁହେଁ ନିଜେ କହ ଭକତଙ୍କ ଭକ୍ତି ମୋହ 
ବାପା ମାଆ ସ୍ବେହ ତୁଳନାରେ ତତେ ସତେକି ଅଧ୍ବକ ଲାଗେ 
ତୁ ଯଦି କହିବୁ ନନ୍ଦ ବାବା ମୁଁ 
ଗଢ଼ିଦେବୂ ତୋ ପାଇଁ ବଡ଼ ଦେଉଳ । 


ଏଇ ମଉକାରେ ଆରେ କାଳିଆ... 1 1( ୨) 11 
oe [J | 

Md 


ଶବରୀ ମୁଁ 


ପ୍ରଭୁ ହେ, ଶବରୀ ମୁଁ ବାଟ ଚାହିଁ ବସିଛି 
ମୋ ଦୂଆରେ ତୁମ ପାଦ ପଡ଼ିବ 
ଆସିବ କି ନ ଆସିବ ବିଚାର କରିବ ( ୦)॥ 


ଦୌପଦୀ ନୁହେଁ ମୁଁ ପ୍ରଭୁ କୋଟି ବସ୍ତ ମାଗିବି 
ଆସିଛି ଲଂଗଳା ହୋଇ ଲଂଗଳାରେ ଫେରିବି, 
ରାଧୂକା ନୁହେଁ ମୁଁ ପ୍ରଭୁ ତୁମପାଇଁ ଝୁରିବି 
ଆସିଛି ଏକଲା ହୋଇ ଏକଲାରେ ଫେରିବି, 
କେବଳ ମୋ ନୟନ ତୁମ ନର ରୂପ ଦେଖୁବ। 
ଆସିବ କି ନ ଆସିବ ବିଚାର କରିବ... 1 1( ୧) | 1 


ଅହଲ୍ୟା ନୁହେଁ ମୁଁ ପ୍ରଭୁ ଶା୍ୁ ମୁକ୍ତି ମାଗିବି 
ସେତେ ପୁଣ୍ୟ କାହିଁ ମୋର ତୁମ ପାଦ ପାଇବି 
ଦେବଜୀ ନୁହେଁ ମୁଁ ପ୍ରଭୁ କାରାମୁକ୍ତି ଖୋଜିବି 

ଢୀବନ ତ କାରାଗାର ଆତ୍ସା ବନ୍ଧା ପଡ଼ିଛି 
କେବଳ ମୋ ବାଡ଼ି ମିଠା ଫଳଟିଏ ଚାଖୁବ। 


ଆସିବ କି ନ ଆସିବ ବିଚାର କରିବ... ॥( ୨॥ 
ooo 

ଅଯଥାରେ ମୁଁ ପାଉଛି ବ୍ୟଥା 


ସତରେ ହେଉ କି ସପନରେ ହେଉ 
କେବେ କି ଠାକୁରେ ପଚାରି ବୂଝିଛ, ମୋ ମନର କଥା 
ତେବେ କୁହ କିଆଁ, ନାଥ ନାଥ ଡାକି 
ଅଯଥାରେ ମୁଁ ପାଉଛି ବ୍ୟଥା ।( ୦) | 
କାହିଁ କେତେ ଦୂର ଚାଲି ଆସିଲିଣି 
ଭୁଲିଗଲିଣି ମୋ ଘର ସଂସାର, 
ଉପରେ ଛପର ଅଛି କି ନ ଅଛି 
ସେଥ୍‌କି ନାହିଁ ମୋ ତିଳେ ଖାତର, 
ସକାଳେ ହେଉ କି ସଂଜରେ ହେଉ 
ଅବା ଅବକାଶ ବେଳାରେ ହେଉ 
ଆସୁଛ ଲାଗୁଛି ମୋ କାନେ ଶୁଭୁଛି 
(ତୁମ) ଛମ୍‌ ଛମ୍‌ ପାଦ, ମଧୁର କଥା। 
ଅଯଥାରେ ମୁଁ ପାଉଛି ବ୍ୟଥା... 1 1( ୧) 11 


ସବୁ ଦିନ ବାସି ବିଛଣାରେ ବସି 
ଖୋଜୁଛି ତୁମର ମୟୂର ଚୂଳ, 
କାଳେ ଆସି ବସି ଖୋଜି ଥୁବ ମୋତେ 
ଶୋଇପଡ଼ିଥ୍‌ବି ନିଦେ ବହଳ 
ତୁଳସୀ ଚଉରା ବେଦୀ ମୂଳେ ବସି 
ଛନ ଛନ ହୋଇ ଖୋଜୁଛି ମୁଁ ନିତି 
କାଳେ କିଛି ରଖିଥବ ବାରତା! 


ଅଯଥାରେ ମୁଁ ପାଉଛି ବ୍ୟଥା... 1 1( ୨) ¦ 
goo 

ପୁଜାରିଣୀ 


ଭଲ ମୁଁ ପାଉଛି କେତେ ଅବା ପାଉନି 
ପ୍ରତିଦାନେ ମାଗେ କିଛି ଅବା ମାଗୁନି 
ଏତେ କଥା ନପଚାରି ହେ ମାଧବ ହେ ମୁରାରୀ 
ଛାତି ଚିରିଦେଲି ଦେଖ, ତୁମ ଛବି ତୁମ ରୂପ 
ତୂମ ବିନା ମୋ ଅନ୍ତରେ କିଛି ରଖୁନି... 1 (୦) || 


ହେ କେଶବ ଘନଶ୍ୟାମ ଗୋବର୍ଧନ ଗିରିଧାରୀ 
ପ୍ରଣୟୀ ପ୍ରେମିକା ଧର୍ମ ପ୍ରୀତି ଚୋରି ମନଚୋରି, 
ମୋ” ମନ ଆଇନାରେ ତୁମ ରୂପ ତୂମ ଛବି 
ପ୍ରତିବିତମ୍ଭ ଖେଳିବୁଲେ ଜଳରେ ଯେସନେ ରବି, 
କେତେ ଭଲପାଏ କେବେ ମୂଲ କରୁନି। 
ତୁମ ବିନା ମୋ ଅନ୍ତରେ କିଛି ରଖୁନି... | | ( ୧) | | 


କରୁଣା ସାଗର ପ୍ରଭୁ ଭକ୍ତ ପ୍ରେମ ଶିରୋମଣି 
କଳ୍ପତରୁ ଫଳଦାତା ଯାଚି ଦିଅ ମନ ଜାଣି, 
ତୁମେ ମୋ ପ୍ରାଣ ବଲ୍ଲଭ ମୁଁ ତୁମ ପୂକାରିଣୀ 
ନଇବେଦ୍ଯ ଦେବି ପ୍ରାଣ ଯଦି ମାଗ ଚକ୍ରପାଣି, 
ପ୍ରତିଦାନେ କିଛି ଦାନ ପ୍ରଭୁ ମାଗୁନି 
ତୁମ ବିନା ମୋ ଅନ୍ତରେ କିଛି ରଖୁନି | |( ୨) | | 
ooo 

ବାବାଜୀ ହବାକୁ ଯାଆନା 


ଧନରେ... ମାଆ କଥା ମାନିଯୀ, ବାବାଜୀ ହବାକୁ ଯାଆନା 
ବାବାଜୀ ସଂସାରୀ ଏକା କଥା ବାବୁ 
ବଳଦ ବିକି ତୁ ଦେଏନା 1 1( ୦) || 


ଧନରେ, 
ମଠର ମହନ୍ତ ଧରେଇ ଦେବରେ ଧୀନ ବଲ ବଲ ଖଇ 
କହିବ ତତେରେ ଧାନ ବାଛିଦେଲେ ତେବେ ତୁ ଖାଇବୁ ଯାଇ 
ବିଲର ସାଆନ୍ତ କହିବ ବାବୁରେ ଧାନ ବିଲକୁ ତୂ ଯାଆ 
ବିଲ ଦିଇଗୁଣ୍ୁ ବାନଧଂଗା ବାଛିଲେ ତେବେ ଆସି ପେଟେ ଖାଆ 
ବିନା କରମରେ ଗେଲ ସରାଗରେ 
ଖାଇବାକୁ କେହି ଦିଏନା... 1 1( ୧) | | 


ଧନରେ, 
ଜଗା ବଳିଆଙ୍କୁ ଦେଏଖେ ବେଦୀରେ ତାଟକା ଆଖୁକୁ ତରାଟି 
କହୁଛନ୍ତି ଆମ ହାତ ଗୋଡ଼ ନାହିଁ କେଉଁଠୁ ଆଣିବୁ ସାଉଁଟି 
ଆମ ହାତ ଗୋଡ଼ ଜଗତକୁ ଦେଲୁ କରିବାକୁ ନିଜ କର୍ମ 
ଖଂଜଣି ମ୍ୃଦଂଗ ଯେତେ ବାବୁ ବଳା, ଛାଡ଼ିବନି ନିଜ ଧର୍ମ 
ବଅସ ବେଳରେ ଘର ଛାଡ଼ିଦେଲେ 
ଖାଇବାକୁ କେହି ଦିଏନା! 


ଧନରେ, ବଳଦ ବିକି ତୁ ଦେଏନା... 1 1( ୨) 11 
ooo 

ଛକଡ଼ି ଭାଇନା ହୋ 


ଛକଡ଼ି ଭାଇନା ହୋ, 
ଜଗା ଡାକ ଟିକେ ଶୁଣ 
ଚମ ଧୁଡୁଧୁଡ଼ୁ ପାଦ ଥୁରୁଥୁରୁ 
ଆଖରେ ଲେଂଜରା ସଣସଣ 
ସେଇଥୁରେ ପୁଣି ଆଂଠେଇ ପେଟେଇ 
ଛାଡ଼ୂନ ଅସନା ଗୁଣ। 
ଛକଡ଼ି ଭାଇନା ହୋ, ଜଗା ଡାକ ଟିକେ ଶୁଣ... 1 (୦) 11 


ବାଳୁତ କାଳରେ ବହୁ ଲୁଚକାଳି 
ବାଗୁଡ଼ି ଖେଳିଲ ସାଂଗ ସାଥୀ ଧରି 
ଯୁବା କାଳେ କଲ ଯଉବନ ଖେଳ 
ଯୁବତୀ କୋଳରେ ପିଲା ଛୁଆ ଧରି 
ବୁଢ଼ାକାଳେ ପର ତଂଟି କାଟୁଅଛ 
ଭାଂଗୁ ନାହିଁ ଟାଣ ପଣ। 
ଛକଡ଼ି ଭାଇନା ହୋ, ଜଗା ଡାକ ଟିକେ ଶୁଣ... 1 1( ୧) 1 


ଜଗତ ଯାକର ଚକଚକ ମାୟା 

କରିଛି ତିଆରି ମହା ଯୋଗମାୟା 

ମାୟାର ମାଲିକ ପ୍ରଭୁ ଜଗନ୍ନାଥ 

କହୁଛି ଛକଡ଼ି ହୋଅ ନାହିଁ ବାୟା 

ଭଲକରି ଯଦି ନାମ ରଗଡ଼ିବୁ 
ମିଳିଯିବେ ନିରଂଜନ । 
ଛକଡ଼ି ଭାଇନା ହୋ, ଜଗା ତାକ ଟିକେ ଶୁଣ... 1 1( ୨) 11 
QoQ 

a 4 
ନାହ ଯା ର ଭାଷାନ୍ତର 


ବୁଝିପାରିବୁନି ମୋ ପ୍ରେମର ଭାଷା 
କାଳିଆରେ, ନାହିଁ ଯା'ର ଭାଷାନ୍ତର 
ମୋ ପ୍ରେମର ଭାଷା ମନ ଭାଷା ନୁହେଁ 
ସେ ଭାଷା ମୋ ଅନ୍ତରର 
କାଳିଆରେ, ନାହିଁ ଯା'ର ଭାଷାନ୍ତର | 1( ୦) | 


କୂଳ୍ଧକୁଳୁ ନ୍ତ ପଥେ ବହି ବହି 
କେତେ କଥା ଯାଏ କହି 
ସାଗରେ ମିଶିଲେ କି କଥା ସେ କହେ 
ସେ ଭାଷାର ନାମ ନାହିଁ 
ଯେତେଦିନ ଧରି ତତେ ଡାକିଲିଣି 
ବୂଝିଥାନୁ ଭାବୁଥିଲେ ନିଜର | 
କାଳିଆରେ, ନାହିଁ ଯା'ର ଭାଷାନ୍ତର... 11( ୧) 1 


ଜୀବନର ବୋଝ, ବୋଝ ଲାଗେନାହିଁ 
ପାଖେଥଲେ ପ୍ରିୟ ବନ୍ଧୁ 
ସବୁ ଜାଣି ତୁମେ ଅଭିନୟ କର 
କାହିଁକି ହେ ଜଗବନ୍ଧୁ 
ବନ୍ଧୁ ଯଦି କେବେ, ଛଳନା କରଇ 
ଅମ୍ପତ ଲାଗେ ଜହର | 


କାଳିଆରେ, ନାହିଁ ଯା'ର ଭାଷାନ୍ତର... 1 1( ୨) 11 
ooo 

ଫ୍ଲ ଦେଲେ ନେବି କଣ୍ଟା ଦେଲେ ନେବି 


ଫୁଲ ଦେଲେ ନେବି କଣ୍ଟା ଦେଲେ ନେବି 
ମାଗିବିନି କିଛି ଆଉ, 
ହେ ମହାବାହୁ 


ତବ ଇଛା ପୂର୍ଣ ହେଉ 1 1( ୦) | | 


ଖୋଲିବା ଆଗରୁ ମୋ ନୟନ ଦୂଇ 
ମାଆ ସ୍ତନେ ଥଲା ଖୁର 
ଦଶ ଦିଗେ ଆଶା କିରଣର ଉଷା 
ଫୁଲ ଫଳ ଆଉ ନୀର 
ଖରା ଦେଲେ ନେବି, ତାରା ଦେଲେ ନେବି 


ମାଗିବିନି କିଛି ଆଉ, ହେ ମହାବାହୁ 
ତବ ଇଛ୍ଛା ପୂର୍ଵ ହେଉ 1 1( ୧) | 


ସଂସାର ସାଗରେ ଧରମ ନଉକା 
ରଖ୍ଛ ହେବାକୁ ପାରି 
ମୋ ଜୀବନ ଯାତ୍ରା ହିସାବର ଖାତା 
(ସେ) ନଉକାରେ ରଖିଦେଲ 
ସ୍ଵର୍ଗ ଦେଲେ ନେବି, ନର୍କ ଦେଲେ ନେବି 


TN ~~ 


ତବ ଇଛା ପୂର୍ଵ ହେଉ । |( ୨ ) | | 
goo 

ତୁମକ୍ୂ କରିବି ଭୋଳ 


ଏ ଜନମେ ସିନା ଜାଣିପାରିଲିନି 
ସୁର ଲୟ ଶ୍ରତି ତାଳ 
କେମିତି ସୁରରେ କେମିତି ଗାଇଲେ 
ତୁମକୁ ଲାଗିବ ଭଲ 
ପଣ ମୁଁ କରୁଛି ଆହେ ଚକାଡୋଳା 
ଆର ଜନମରେ ଭାବେ ମଧୁବୋଳା 
ଗୀତରେ କରିବି ଭୋଳ ¦ |( ୦) | 


ଜପ ଶତ ଗୁଣେ ତପ ଭଲ ପାଅ 
ତପ ଶତ ଗୁଣେ ଲୟ 
ଲୟ ବିତାନରେ ସଂଗୀତ ତାଳରେ 
ଜଗତକୁ ରୂପ ଦିଅ 
ତୁମ ସର୍ଚ୍ଚନାରେ ଦୁଃଖ ମୋ ମନରେ 
ଜଣା ନାହିଁ ମୋତେ ତାଳ । 
ଆର ଜନମରେ ମଧୁର ସୁରରେ ତୁମକୁ କରିବି ଭୋଳ... 1 ( ୧) | | 


ନାରଦଙ୍କୁ ଡାକି ପଚାରି ବୁଝିବି 
ସଂଗୀତର ଆଦିମୂଳ 
କେଉଁ ଭାବ ସ୍ଵର ତୁମର ଆଦର 
ରାଗ ରାଗିଣୀର କାଳ 
ପ୍ରଳୟ ପୟୋଧୂ କାଳେ ମୁଁ ଗାଇବି 
ଉଠ ଉଠ ମହାକାଳ | 


ଆର ଜନମରେ ମଧୁର ସୁରରେ ତୁମକୁ କରିବି ଭୋଳ... 1 [( ୨) 1 | 

କରୁଣା କୋଠ 


କହୁଛି କାଳିଆ ସତ, ଆସିଛି ଏମିତି 
ଖୋଢିବି କରୁଣା କୋଠ ମନ୍ଦିରେ କେଉଁଠି 
ରଖୁଛୁ ପକାଇ ତାଲା 
ଲଗାଇଛୁ ଭାବ ଲୀଳା 
ଦେଖ୍‌ବି କେମିତି ଦେଉ କୈବଲ୍ୟ ମୁକତି | | (୦) | 1 


ପାଦ କାଢ଼ି କେବେ କାହା ପାଖକୁ ଯାଉନୁ 
ହାତ ଖୋଲି କାହା ହାତେ କିଛି ତ ଦେଉନୁ 
ତଥାପି କେମିତି ଭକ୍ତ 
ଡାକୁଛନ୍ତି ନାଥ ନାଥ 
ଅଗତିର ଗତି ଡାକି ଗାଆନ୍ତି କୀରତି। 
ଦେଖିବି କେମିତି ଦେଉ କୈବଲ୍ୟ ମୁକତି... | | ( ୧) 11 


ବାଇଶି ପାହାଚଠାରୁ ଆନନ୍ଦ ବଜାର 
ସକାଳରୁ ରାତି ଯାଏ ଗହଳ ଚହଳ 
ନିର୍ମାଲ୍ୟ ଗୋଟିଏ ପାଇ 
ତୁଳସୀ ତୁଣ୍ଡରେ ଦେଇ 
ତରିଲି ତରିଲି ଭକ୍ତ କହୁଛି କେମିତି। 
ଦେଖୁବି କେମିତି ଦେଉ କୈବଲ୍ୟ ମୁକତି... | | ( ୨) 11 
ooo 

ଲୋକହସା 


ତୋର ମୋର ଭାବ ଯେତେ ତୁ ଜାଣୁରେ 
କିଛି କଥା କହିପାରୁନି ମୁହଁ ଲାଜରେ 
କାଳିଆରେ, କାଳିଆ, 
କହିଦେଲେ କାଳେ ଛାଡ଼ି ପଳେଇବୁ 
ରାତି ଅଧରେ | | (୦) 11 


ଦ୍ଵାପର ଯୁଗରେ ସିଧା କରିଥୁଲୁ ବିଧାଏ ମାରି ତୁ କୁଢି ମାଲୁଣୀ 
ତ୍ରେତୟା ଯୁଗରେ ପାଦମାରି ତାରି ସଜେଇଥୁଲୁ ତୂ ନାରୀ ପାଷାଣୀ 
କଳି ଯୁଗରେ ତୋ ହାତପାଦ ନାହିଁ 
ପାଣ୍ଡବେ ନାହାଁନି କପିସେନା ନାହିଁ 
ବିପଦ ଲହଡ଼ି ମାଡ଼ି ଆସିଲେ ତୋ ପିଠିରେ ପଡ଼ିବ କିଏ କହରେ | 
ତୋର ମୋର ଭାବ ଯେତେ ତୁ ଜାଣୁରେ... 1( ୧) 11 


ବଡ଼ ମନ୍ଦିର ତୁ ଗଢ଼େଇ ଦେଇଛୁ ଲଗେଇ ଦେଇଛୁ ସିଂହ ଦୁଆର 
କଳିଯୁଗ ଭକ୍ତ ଟଙ୍କାର ପାଗଳ, କିଛି ମାନିବେନି ଆଡ଼ ଉହାଡ଼ 
ଦେ” ଦେ” ବୋଲି କରିବେ ଗହଳି 
ଟେକି ନେଇଯିବେ ସୁନା ଭୋଗଥାଳି 
କଳହବଟ ଡାଳେ ସଜେଇ ବସିଥା ଟଂକା ମାଳରେ। 


ତୋର ମୋର ଭାବ ଯେତେ ତୁ ଜାଣୂରେ.... | |( ୨) | | 
guuU 

ବାଇଶି ପାହାଚ ମୁକତିପାଇଁ 


ଆକାଶରୁ ଧରା, ଧରାରୁ ଆକାଶ 
ଯାଆ ଆସ ପାଇଁ ନିଶୁଣି ନାହିଁ 
ସିଂହଦୂଆରରୁ ରତୃସିଂହାସନ 
ବାଇଶି ପାହାଚ ଭକତ ପାଇଁ 
ରଖୁଛି, ଆରେ ରଖଛି, 
ସଜେଇ ରଖୁଛି କଳା ଗୋସେଇଁ, ମୁକତି ପାଇଁ| ।( ୦) | | 


ବାଟେ ଜଗେଇଛି ବାଟ ମଂଗନଳାଙ୍କୁ 
ବାଟୋଇଙ୍କ ସର୍ବ ମଂଗଳପୀଇଁ 
ନରେନ୍ଦ୍ରରେ ଜଳ ଭରି ରଖୁଅଛି 
ଭକତଙ୍କ ପାପ ଧୋଇବାପାଇଁ 
ରଖୁଛି, ଆରେ ରଖିଛି 
କଳ୍ପବଟ ମୂଳ କାମନାପାଇଁ, ଭକତ ପାଇଁ| 
ରଖିଛି, ଆରେ ରଖ୍ଛି... | |( ୧) 1 | 


ଅଛି କି ନଅଛି କିଛି ଜଣା ନାହିଁ 
ବଇକୁଣ୍ଠ ଧାମ ଆକାଶେ କାହିଁ 
(ଏଇ) ଧୂଳି ଧରଣୀରେ ନିଳାଦ୍ରୀ କନ୍ଦରେ 
କେତେ ଯେ ଆନନ୍ଦ କଳନା ନାହିଁ 
ବସିଛି, ଆରେ ବସିଛି 
ମୁକତି ଯାଚୁଛି କଳା ଗୋସେଇଁ, ଭକତ ପାଇଁ| 


ରଖୁଛି, ଆରେ ରଖୁଛ... 11( ୨) 11 
goo 

ଦରିଆ କୂଳର ନଡ଼ିଆ ଗଛ ମୁଁ 


କାଳିଆରେ, କେତେ ଦୁଃଖ ଦେବୁ କହ 
ଦରିଆ କୂଳର ନଡ଼ିଆ ଗଛ ମୁଁ 
ପବନ ସୁହା ମୋ ଦେହ । (୦) | 1 


ଭୋଗ ଡାଲିଆରେ, ନଡ଼ିଆ ଦେଖୁଲେ 
ମାଗିନେଉ ହାତ ପାତି 
ମୋ ଦେହରୁ ଫଳ, ଝାଡ଼ିନେଲା ବେଳେ 
ଥରେନା କି ତୋ” ଛାତି 
ତୋତେ ଆଶ୍ରାକରି, ବଂଚିବା ଲୋକକୁ 
ମିଳେ କି କେବଳ ଲୁହ। 
କାଳିଆରେ, କେତେ ଦୁଃଖ ଦେବୁ କହ... | 1( ୧) || 


ମାରିବା ତାରିବା, ତାରିବା ମାରିବା 
ଜାଣିଛି ତୋ ନିତି ଖେଳ 

ତଥାପି ଲୁଚେଇ, ରଖୁଛି ତୋ ପାଇଁ 
ଗଛରେ ଗୋଟିଏ ଫଳ 

ନିଜେ ଆସି ଯଦି ତୋଳି ନେବୁ କହ 
ଭୁଲିଯିବି ସବୁ କୋହ | 


କାଳିଆରେ, କେତେ ଦୁଃଖ ଦେବୁ କହ... | 1( ୨ ) 11 
ooo 


ନିରବ ନିବେଦନ : ୯୩ 

ତୋ ପରି ଜଗତେ ନାହିଁ ବନ୍ଧୁ 


ଜଗବନ୍ଧୁ ତୋ” ପରି ଜଗତରେ କେହି ନାହିଁ ବନ୍ଧୁ 
ସବୂ ଆଶା ମରିଗଲେ ସବୁ ମାୟା ତୁଟିଗଲେ 
ସ୍ଵର୍ଗଦ୍ଧାରେ ସରଗକୁ ନିଶୁଣି ତୂ ବାନ୍ଧୁରେ | (୦) 1 


କାହାରି କଥା କଟୁରୀ ଛାତି ଦେଲେ ଚିରି 
ତୋ ନାମ ଭଜନ ସେଇ ଘାଆ ଦିଏ ଭରି 
ସଂସାରର ବନ୍ଧୁ କେହି କାଟିଦେଲେ ଡୋରି 
ବନ୍ଧୁପଣେ ତୁହି ଏକା ଚାଲୁ ହାତ ଧରି 
ଭକତର ଲୁହ ଦେଖୁ ଏକା ତୁହି କାନ୍ଦୁରେ... 
ଜଗବନ୍ଧୁ ତୋ ପରି ଜଗତେ କେହି ନାହିଁ ବନ୍ଧୁ । ।( ୧) | 


ଜାଣେନା ଏ ଜୀବନ ବାକି କେତେ ଦିନ 

କେତେ ଆଉ ଲେଖା ଅଛି ଜିଅନ୍ତା ମରଣ 

କିଏ କେତେବେଳେ ଆସି କରିବ ମାଗୁଣି 

ଦେଇ ନ ପାରିଲେ ଦେବ ଦୂଇ ପଦ ହାଣି 
ଜୀବ ଯିବା ଯାଏ ମିଳୁ ତୋ କରୁଣା ବିନ୍ଦୁରେ 


ଜଗବନ୍ଧୁ ତୋ ପରି ଜଗତେ କେହି ନାହିଁ ବନ୍ଧୁ... | |( ୨ ) | | 
ooo 

କଳାକାହ୍ବ ଖେଳେ କଉତୁକ 


କଳାବେଶେ କଳାକାହୁ ଖେଳେ କଉତୁକ 
ନାନା ବେଶେ ନାନା ରୂପେ, ରଚେ ନାଟକ |( ୦) || 


ଲୁଚି ଛପି ଚୋରି କରେ ସର ଲବଣୀ 
ସତ ମିଛ କହିବାରେ ବଡ଼ ବିନ୍ଧାଣୀ 
ସେ କଳାରାତି ମଲ୍ଲାଫୁଲ 
ସେ କାଳିଗାଇ ଧଳା କ୍ଷୀର 
ମନ ଚୋର ପ୍ରାତି ଚୋର ବଡ଼ ରସିକ । 
କଳାବେଶେ କଳାକାହୁ ଖେଳେ କଉତୁକ... | ।( ୧) || 


କାଳୀୟ ଦଳନ କାଳେ ନାଚେ ବେଣୁଧରି 
ମରଣେ ଦର୍ଶନ ଦିଏ ଶଂଖ ଚକ୍ର ଧରି 
ସେ ଆକାଶର ମେଘମାଳା 
ସେ ଯମୁନାର ଜନଧାରା 
ଜଗତ କଳଂକ ବହି ସେ କଳା ମାଣିକ ¦ 


କଳାବେଶେୈ କଳାକାହୁ ଖେଳେ କଉତୂକ.,.. 1 |( ୨ ) | 1 
guu 

ଏ ଲଂଗଳା ଦେହ କଥା ତୁମେ ବୁଝିବ 


ହେ ମାଧବ, 
ଏ ଲଂଗଳା ଦେହ କଥା ତୂମେ ବୂଝିବ | [( ୦) 1! 


ସରସ ସୁନ୍ଦର ମଣିଷ ଜନମ 
ଦେଇ ଖଂଜି ଥଲ ଗୁଣ ଅଶେଷ 
ଆକାଶ ବତାସ ବ୍ରହ୍ମ ଶିବ ଲୋକ 
କରିପାରିଥାନ୍ତି ନିଜର ବସ 
ଅମୁତ ଭୁଲି ମୁଁ ମାଟି ଗୋଟେଇଲି 
କି କଲି କି କଲି ହେ ମାଧବ। 
ହେ ମାଧବ, ଏ ଲଂଗଳା ଦେହ କଥା ତୂମେ ବୁଝିବ | |( ୧) 1 | 


ଜୁଆଁ ରାବଠାରୁ ଆଁ ପାଟି ମେଲି 
ଶୋଷିନେଲି ପର ଧନ ଦରବ 
ଭାବିଲିନି ମନେ ଛାଡ଼ି ଯିବି ଦିନେ 
ପଡ଼ି ରହିଥ୍‌ବ ଲଂଗଳା ଶବ 
ଶେଷ ଜୀବନରେ ବୁଝିଲା ବେଳକୁ 
ବହିଲା ପାଣି କି ଉଜ୍ଜାଣି ହେବ | 
ହେ ମାଧବ, ଏ ଲଂଗଳା ଦେହ କଥା ତୁମେ ବୁଝିବ | |( ୨) 1 
ooo 

ଯା'ରେ, ଯା” ଉଡ଼ି ଯା' 


ଯା”ରେ ଯା ଉଡି ଯା”, ମୋ ମନ ପକ୍ଷୀ ଉଡ଼ି ଯା”, 
ଜୀବନକୁ ବୁଝିବାକୁ ପୁରୀ ଉଡ଼ି ଯା' 
ଯା”ରେ ଯା ଉଡି ଯା.... 1 1( ୦) 1 | 


ଯିବୁ ନାହିଁ ମହୋଦଧ୍ଵ ଅନନ୍ତ ସାଗର 
ସଂସାର ପରି ତାହାର ନାହିଁ ଥଳ କୂଳ 
ମନ୍ଦିର ଦୁଆରେ ବିଜେ ପ୍ରଭୁଙ୍କ ବାହାନ 
ଜଗତ ବୁଲୁଛି ଧରି ସଂଗେ ଜନାର୍ଦ୍ଦନ 
ଗଛ କିଏ ପକ୍ଷୀ କିଏ ତା'ପାଖରୁ ବୂଝି ଆ! 
ଯାଂରେ ଯା ଉଡି ଯା”... 1 (୧) 


ଏକ ଗଛେ ପକ୍ଷୀ ଦୁଇ ଦବ ସେ ବୁଝେଇ 
ଜଣେ ଦେଖେ ଜଣେ ଚାଖେ ଫଳ ଯାଂ ଫଳଇ 
ଖାଏ ଯିଏ ପଡ଼େ ସିଏ କାଳ ପଂଜୂରିରେ 
ଜନମ ଜନମ ଧରି ଫୂରେ ଏ ସଂସାରେ 
ଭବ ବନ୍ଧନର ମୁକ୍ତି ପଥ ବୁଝି ଆ 
ଯାଂ'ରେ ଯା ଉଡି ଯା”... 11( ୨)! 
ooo 

ପଂଚଜନ୍ୟ ଶଂଖ ଦେ ବଜେଇ 


କାଳିଆରେ, ପଂଚଜନ୍ଯୟ ଶଂଖ ଦେ ବଜେଇ 
ନନ୍ଦିଘୋଷ ରଥ ଦେ ଛୁଟେଇ ରେ 
ମହାଭାରତ ତୁ ଦେ ଲଗେଇ 1 |( ୦) 1 | 


ଧନ ଯା'ର ଅଛି ବାହୁବଳ ଅଛି 
ବୋଲାଉଛି ମହାବାହୁ 
ରାଜଧର୍ମ ଦଣ୍ଡ ଧୃତରାଷ୍ଟ୍ର ହାତେ 
ପାପ ନିଆଁ ଦାଉ ଦାଉ 
ନିତି ପ୍ରତିଦିନ ନାଚେ ଦୂଃଶାସନ 
ଯାଜ୍ଞାସେନୀ ଦୁଃଖ ଯାଏ ବଳେଇ 
କାଳିଆରେ, ପଂଚଜନ୍ୟ... | 1( ୦) | | 


ଧର୍ମ ସରିଗଲେ ପାପ ବଳିଗଲେ 
ଆସୁ ପରା ଅବତରି 
ପଥର ଦେଉନୁ ଦାରୁ ଦେହ ଛାଡ଼ି 
ଚାଲିଆ ତୁ ଚକ୍ରଧରି 
ଶରଣ ପଂଜର ନାମ ତୋର ପରା 
ସୁଦରଶନ ତୁ ଦେ ଚଳେଇ 


କାଳିଆରେ, ପଂଚଜନ୍ୟ... | 1( ୨ ) | | 
ooo 

ଜଗବନ୍ଧୁ ଜଗତ ପିତା 


ଜଗବନ୍ଧୁ ତୁମେ ଜଗତ ପିତା, 
ଜୀବନର ଅନ୍ଧକାରେ ସଂଜ ସଳିତା, ସଂଜ ସଳିତା | | ( ୦) | 1 


ଚାନ୍ଦର ଚାନ୍ଦିନି ତୂମେ ଫୁଲର ମହକ 
ଶଇସବ ମିଠା ହସ ପ୍ରାଣର ପୁଲକ 
କୋଇଲିର କୁହୁ, ଫୁଲ ଫଳେ ମହୁ 


ଝରଣାର ଜଳଧାରା ମାଆର ମମତା, କବିର କବିତା | 
ଢୀବନର ଅନ୍ଧକାରେ... | 1( ୧) | 


ବସନ୍ତ ମଳୟ ତୁମେ ମୃଦୁ ଗୁଂଜରଣ 
ଆଖୁର ପଲକ ତୁମେ ସୁଖ ଶିହରଣ 
ନିରାଶାର ଆଶା, ଶାନ୍ତି ପରିଭାଷା 

ଅନୂପମ କଳାକାର କୈବଲ୍ୟ ଦାତା, ଚରମ ସଭ୍ତା| 


ଢୀବନର ଅନ୍ଧକାରେ... 1 1( ୨) 1 1 
Qo0 

Oo 
. 


ଏଇ ଲେଖକଙ୍କ ପ୍ରକାଶିତ 
ଗଳ୍ପ ସଂକଳନ 


କରୁଣାମୟ ଜଗନ୍ନାଥ 
ଦୀପ ଚାରିପଟେ ପବନ ପାଚେରୀ 
ନିରବ କୋଳାହଳ 

ସରଳ ବିଶ୍ବାସରେ ଯାହା ଆଗରେ ନିରବ ନିବେଦନରେ ବସିପଡ଼ିଲେ 
ନିଃଶ୍ଵାସ ନିର୍ମଳ ହୋଇଯାଏ, ଯନ୍ତ୍ରଣା ଉସ୍ବାସ ହୋଇଯାଏ; ମନରେ 
ଆସେ ପଦ୍ଧମର ପୂର୍ଶତା- ସେ କିଏ ? କିଏ କହେ ତାକୁ କଳା ନାଗର, 
କିଏ କହେ ତାକୁ ରସିକ ବର ପୁଣି ବାଙ୍କ ଅଧର | ବିନା ପାଦରେ 
ସେ ଚାଲେ, ଶୁଣେ ବିନା କାନରେ ପୁଣି ହାତ ନଥାଇ ଦିଏ ଅନେକ 
ଅପୂର୍ବ ଅନନ୍ୟ ଅନୁଭବ | 


ଏଥିପୂର୍ବରୁ ଶ୍ରୀ ପଣ୍ଡାଙ୍କ ତିନୋଟି କାହାଣୀ ସଂକଳନ ପ୍ରକାଶିତ 
ହୋଇଛି । “ନିରବ ନିବେଦନ” ତାଙ୍କର ପ୍ରଥମ ଭକ୍ତି କବିତା 
ସଂକଳନ | ପୂର୍ବବତ୍‌ ଏହା ପାଠକୀୟତା ପାଇ ପାରିଲେ ଆମ ଶ୍ରମ 
ସାର୍ଥକ ହେବ । 

ପ୍ରକାଶକ 


tui 

